



మీ భూమి-మీ హక్కు'తో

రైతులకు

భూ భరోసా..!



బనగానపల్లె సభలో సిఎం చంద్రబాబు నాయుడు

..పొరదర్శక భూ పరిపాలనకు నూతన పట్టాదారు పాస్ పుస్తకాల పంపిణీ.

..భూ వివాదాల పరిష్కారమే ప్రభుత్వ ప్రధాన లక్ష్యం.

..ముఖ్యమంత్రి నారా చంద్రబాబు నాయుడు.

..2027 నాటికి రాష్ట్రవ్యాప్తంగా అర్బులందరికీ పట్టాదారు పాస్ పుస్తకాల పంపిణీ లక్ష్యం.

..భూ హక్కుల పరిరక్షణకు ప్రభుత్వం కట్టుబడి ఉంది: ముఖ్యమంత్రి నారా చంద్రబాబు నాయుడు.

ఆంధ్ర ప్రగతి బనగానపల్లె/నంద్యాల, జూలై 09:

భూ రికార్డులను అత్యంత పారదర్శకంగా, ఆధునిక సాంకేతిక పరిజ్ఞానంతో రూపొందిస్తూ రైతులకు భద్రమైన భూ హక్కులను కల్పిస్తున్నామని రాష్ట్ర ముఖ్యమంత్రి నారా చంద్రబాబు నాయుడు పేర్కొన్నారు. రాష్ట్ర ప్రభుత్వం అమలు చేస్తున్న 'మీ భూమి - మీ హక్కు' కార్యక్రమంలో భాగంగా గురువారం బనగానపల్లెలో నిర్వహించిన ప్రజావేదిక సభలో ముఖ్యమంత్రి రైతులు తులనమ్మ, రామాంజనేయులకు నూతన పట్టాదారు పాస్ పుస్తకాలను పంపిణీ చేశారు.

ఈ కార్యక్రమంలో జిల్లా జిల్లా ఇంచార్జ్ మంత్రి పయ్యపుల కేశవ్, రెవెన్యూ శాఖ మంత్రి సి.అనగాని సత్యప్రసాద్, జిల్లా మంత్రులు రాష్ట్ర న్యాయ, మైనార్టీ సంక్షేమ శాఖ మంత్రి ఎన్ఎండి

భరూక్, రోడ్డు భవనాలు, మౌలిక సదుపాయాల శాఖ మంత్రి బిసి.జనార్దన్ రెడ్డి, నంద్యాల ఎంపీ బైరెడ్డి శబరి, డోన్ శాసనసభ్యులు కోట్ల జయ సూర్య ప్రకాష్ రెడ్డి, ఆళ్లగడ్డ శాసనసభ్యులు భూమా అఖిల ప్రియ, నందికొట్కూరు శాసనసభ్యులు గిత్త జయసూర్య, శ్రీశైలం శాసనసభ్యులు బుద్దా రాజశేఖరరెడ్డి, పాణ్యం శాసనసభ్యులు గౌరు చరితరెడ్డి, జిల్లా కలెక్టర్ శ్రీమతి రాజకుమారి గణియా, జిల్లా ఎస్పీ సునీల్ షోరాణ్, జాయింట్ కలెక్టర్ సూరజ్ ధనుంజయ్, ఇతర ప్రజా ప్రతినిధులు, జిల్లాధికారులు తదితరులు పాల్గొన్నారు. ఈ సందర్భంగా రాష్ట్ర ముఖ్యమంత్రి మాట్లాడుతూ భూ యజమానుల హక్కులను పరిరక్షించడం, భూ వివాదాలను శాశ్వతంగా పరిష్కరించడం, **మిగతాది 2లో...**



విశాఖలో కియా ఎక్స్పోర్ట్ సింటర్

శ్రీనిటిలో సునిక్ సిస్టమ్స్ యూనిట్.. కొరియాలో లోకేశ్ కీలక భేటీలు

దక్షిణ కొరియా పర్యటనలో మంత్రి నారా లోకేశ్

శ్రీనిటిలో యూనిట్ ఏర్పాటు చేయాలని సునిక్ సిస్టమ్స్ కు విజ్ఞప్తి

ఏప్రిల్ ఈపీ హబ్, విశాఖలో ఎక్స్పోర్ట్ సింటర్ ఏర్పాటు చేయాలని కియాకు ప్రతిపాదన

కొరియా ఉపమంత్రితో భేటీ.. ఇన్వెస్ట్మెంట్ డెస్క్ ఏర్పాటుకు విజ్ఞప్తి

2లో

హైదరాబాద్ లో ఒలింపిక్స్ నా కల

2036 ఒలింపిక్స్ లో పతకాలు సాధించటమే లక్ష్యం

గాంధీ స్క్వార్డులో యంగ్ ఇండియా పేరుతో విశ్వవిద్యాలయం

స్పోర్ట్స్ యూనివర్సిటీ లోగో ఆవిష్కరణలో సిఎం రేవంత్ రెడ్డి

హైదరాబాద్ జూలై 9 ఆంధ్ర ప్రగతి : 2036 ఒలింపిక్స్ కు భారత్ ఆతిథ్యం ఇచ్చే అవకాశం ఉంది. హైదరాబాద్ లో ఒలింపిక్స్ నిర్వహించటం నా కల. అందుకే హైదరాబాద్ ను స్పోర్ట్స్ హబ్ గా తీర్చిదిద్దేందుకు కృషి చేస్తున్నామని రాష్ట్ర ముఖ్యమంత్రి ఎనుముల రేవంత్ రెడ్డి అన్నారు. గురువారం గచ్చిబౌలి ఇండోర్ స్టేడియంలో జరిగిన కార్యక్రమంలో గచ్చిబౌలి స్పోర్ట్స్ డిస్ట్రిక్ట్ పాటు యంగ్ ఇండియా ఫిజికల్ ఎడ్యుకేషన్, స్పోర్ట్స్ యూనివర్సిటీ లోగోలు, సమూహాలను భారత్ ఒలింపిక్ ఒలింపిక్ సంఘం అధ్యక్షురాలు పి.టి. ఉషతో కలిసి రేవంత్ రెడ్డి ఆవిష్కరించారు. **మిగతాది 2లో...**



బంధం మరింత బలోపేతం

ఆస్ట్రేలియాతో బంధంపై ప్రధాని మోదీ ఆసక్తికర క్రికెట్ పోలికలు

ఇరు దేశాల మధ్య కీలకమైన అణు సహకార ఒప్పందం ఖరారు

ఉగ్రవాదాన్ని తీవ్రంగా ఖండించిన ఇరు దేశాల ప్రధానులు

రక్షణ, వాణిజ్యం, విద్య, కీలక ఖనిజాలపై విస్తృత చర్చలు

ఈ బంధం ఎన్నడూ లేనంత కీలకం అన్న ఆస్ట్రేలియా ప్రధాని అల్బానీస్

2లో

ధాన్యం కొనుగోలులో రికార్డు

విస్తూత్త సంస్కరణలతో రైతులకు మేలు

పౌరసరఫరాల శాఖ మంత్రి నాదెండ్ల మనోహర్

విజయవాడ, జూలై 9 ఆంధ్ర ప్రగతి :

గత రెండేళ్లుగా కూటమి ప్రభుత్వం ధాన్యం కొనుగోలులో విస్తూత్త సంస్కరణలను అమలు చేసిందని పౌరసరఫరాల శాఖ మంత్రి నాదెండ్ల మనోహర్ అన్నారు. సివిల్ సప్లైస్ కార్పొరేషన్ ద్వారా రైతులు, రైస్ మిల్లర్ల మధ్య సమన్వయంతో కొనుగోలు పక్రియ నిర్వహిస్తోందని తెలిపారు. సిఎం చంద్రబాబు నాయుడు, ఉప ముఖ్యమంత్రి పవన్ కల్యాణ్ మార్గదర్శకత్వంలో రాష్ట్ర చరిత్రలోనే అత్యుత్తమ ధాన్యం కొనుగోలు చేపట్టినట్లు చెప్పారు. **మిగతాది 2లో...**

రాప్తాడు మాజీ ఎమ్మెల్యే తోపుదుర్తి ప్రకాశ్ రెడ్డి అరెస్ట్

టీడీపీ ఎమ్మెల్యే ఎం.ఎస్. రాజుతో తోపుదుర్తి మాటల యుద్ధం నేపథ్యంలో ఘటన

అనంతపురంలోని ఆయన నివాసం వద్ద ఉద్రిక్త వాతావరణం

భారీ భద్రత నడుమ అదుపులోకి తీసుకున్న పోలీసులు

అరెస్టును అడ్డుకునేందుకు వైఎస్సార్స్ పీ కార్యకర్తల ప్రయత్నం

రాప్తాడు జూలై 9 ఆంధ్ర ప్రగతి :

నివాసం వద్ద ఈ ఘటన చోటుచేసుకుంది. మదకశిర రాప్తాడు మాజీ ఎమ్మెల్యే, వైసీపీ సేత తోపుదుర్తి ప్రకాశ్ రెడ్డిని పోలీసులు అరెస్ట్ చేశారు. గురువారం అనంతపురంలోని శ్రీనగర్ కాలనీలో ఉన్న ఆయన

టీడీపీ ఎమ్మెల్యే ఎం.ఎస్. రాజుతో జరిగిన వాగ్వాదం నేపథ్యంలో నెలకొన్న ఉద్రిక్తతల మధ్య పోలీసులు ఆయన్ను అదుపులోకి తీసుకున్నారు. **మిగతాది 2లో...**



మీ భూమి--మీ హక్కు'తో రైతులకు భూ హక్కుల భరోసా.!

(మొదటి పేజీ తరువాయి)

పారదర్శకమైన భూ పరిపాలనను అందించడం ప్రభుత్వ ప్రధాన లక్ష్యమని తెలిపారు. కొత్త పట్టాదారు పాస్ పుస్తకాలను అత్యాధునిక భద్రతా ప్రమాణాలతో సెక్యూరిటీ ప్రెస్‌లో ముద్రిస్తున్నామని, వాటిలో క్యూఆర్ కోడ్, బ్లాక్‌చైన్ వంటి సాంకేతిక పరిజ్ఞానాన్ని వినియోగించడం ద్వారా రికార్డుల భద్రతను మరింత బలోపేతం చేసినట్లు తెలిపారు. రాష్ట్రవ్యాప్తంగా రీ-సర్వే ప్రక్రియను వేగవంతంగా కొనసాగిస్తూ రైతుల సమక్షంలోనే సర్వే నిర్వహించి, వారి ఆమోదంతో రికార్డులను ఖరారు చేస్తున్నామని తెలిపారు. ఇప్పటివరకు వేలాది గ్రామాల్లో సర్వే పూర్తి చేసి లక్షలాది పట్టాదారు పాస్ పుస్తకాలను పంపిణీ చేసినట్లు తెలిపారు. 2027 మార్చి నాటికి రాష్ట్రంలోని అన్ని గ్రామాల్లో అర్చనలైన ప్రతి భూ యజమానికి పట్టాదారు పాస్ పుస్తకాలు అందించే లక్ష్యంతో ప్రభుత్వం పనిచేస్తోందన్నారు. వారసత్వ ఆస్తుల బదిలీ ప్రక్రియను సులభతరం చేయడానికి ఆటో మ్యుటేషన్ విధానాన్ని అమలు



చేస్తున్నామని, దీనివల్ల ప్రజలు కార్యాలయాల చుట్టూ తిరగాల్సిన అవసరం లేకుండా వేగంగా సేవలు అందుతున్నాయని పేర్కొన్నారు.

రాష్ట్రవ్యాప్తంగా రైతు సంక్షేమానికి ప్రభుత్వం అత్యంత ప్రాధాన్యత ఇస్తోందని ముఖ్యమంత్రి తెలిపారు. రైతులకు వివిధ సంక్షేమ కార్యక్రమాల ద్వారా ఆర్థిక భరోసా కల్పించడంతో పాటు వ్యవసాయాభివృద్ధికి అవసరమైన మౌలిక సదుపాయాలను బలోపేతం చేస్తున్నామని చెప్పారు. రాయలసీమ ప్రాంతాన్ని ఉద్యానవన పంటల కేంద్రంగా అభివృద్ధి చేసేందుకు భారీ ప్రణాళికలు అమలు చేస్తున్నట్లు తెలిపారు. ప్రభుత్వ ప్రైవేటు పెట్టుబడులతో హార్డికల్చర్ రంగాన్ని విస్తరించడం, కోల్డ్ స్టోరేజీలు, విలువ ఆధారిత పరిశ్రమలు, ఎగుమతి మౌలిక వసతులను అభివృద్ధి చేయడం ద్వారా రైతుల ఆదాయాన్ని పెంచే చర్యలు చేపడుతున్నామని వివరించారు. రాష్ట్రంలో వర్షాభావ పరిస్థితులను దృష్టిలో ఉంచుకుని జలధార-జలహారతి కార్యక్రమాన్ని అమలు చేస్తున్నామని ముఖ్యమంత్రి తెలిపారు. వర్షపు నీటిని భూగర్భ జలాలుగా మలిచే చర్యలు, ఫీడ్‌ బ్యాక్ చానెల్ అభివృద్ధి, చెక్‌డ్యాంల నిర్మాణం,

చెరువుల పునరుద్ధరణ వంటి కార్యక్రమాలను విస్తృతంగా చేపడుతున్నామని చెప్పారు. నంద్యాల జిల్లాలో చేపట్టిన నీటి సంరక్షణ పనులపై ముఖ్యమంత్రి సంతృప్తి వ్యక్తం చేస్తూ జిల్లా కలెక్టర్, మంత్రిని ఈ సందర్భంగా అభినందించారు. ప్రజలకు ప్రభుత్వ సేవలను మరింత సులభంగా అందించేందుకు వాట్సాప్ ఆధారిత ‘మనమిత్ర’ సేవలను అందుబాటులోకి తీసుకొచ్చామని, వివిధ ప్రభుత్వ డ్రవపత్రాలు, సేవలను డిజిటల్ విధానంలో ప్రజలకు చేరవేస్తున్నట్లు తెలిపారు. రాష్ట్రంలోని అన్ని ప్రాంతాల్లో సమతుల్య అభివృద్ధి ప్రభుత్వ లక్ష్యమని ముఖ్యమంత్రి పేర్కొన్నారు. పరిశ్రమలు, సాగునీటి ప్రాజెక్టులు, గ్రీన్ ఎనర్జీ, మౌలిక వసతుల అభివృద్ధి, ఉపాధి అవకాశాల కల్పనకు ప్రభుత్వం ప్రాధాన్యతనిస్తోందన్నారు. రాయలసీమలో పారిశ్రామికీకరణ, హార్డికల్చర్, గ్రీన్ ఎనర్జీ రంగాల అభివృద్ధికి ప్రత్యేక కార్యాచరణ అమలు చేస్తున్నట్లు తెలిపారు.

బంధం మరింత బలోపేతం

ఆస్థలియాతో బంధంపై ప్రధాని మోదీ ఆసక్తికర క్రికెట్ పోలికలు

మెల్‌బోర్న్ జూలై 9 ఆంధ్ర ప్రగతి :

భారత్, ఆస్ట్రేలియా మధ్య బంధం ఎంత వేగంగా, ఎంత పటిష్టంగా ఉందో ప్రధాని నరేంద్ర మోదీ క్రికెట్ పోలికలతో చక్కగా వివరించారు. మెల్‌బోర్న్‌లో ఆస్ట్రేలియా ప్రధాని ఆండ్రోనీ అల్బనీస్‌తో కలిసి నిర్వహించిన వార్తా సదస్సులో ఆయన ఈ వ్యాఖ్యలు చేశారు. ఇరు దేశాల మధ్య నిర్ణయాలు తీ20 మ్యాచ్ అంత వేగంగా జరుగుతాయని, ఈ భాగస్వామ్యం టెస్ట్ మ్యాచ్ అంత లోతైనదని, పటిష్టమైనదని ఆయన అభివర్ణించారు. మూడు దేశాల పర్యటనలో భాగంగా ఇండోనేషియాలో పర్యటన ముగించుకుని నిన్ను మెల్‌బోర్న్‌కు చేరుకున్న ప్రధాని మోదీ, ఇవాళ అల్బనీస్‌తో కలిసి సంయుక్త మీడియా సమావేశంలో మాట్లాడారు. ముఖ్యంగా ఇండో-పసిఫిక్ ప్రాంతంలో ఇరు దేశాల ఉమ్మడి ప్రయోజనాల దృష్ట్యా పూర్వోత్సాహక, ఆర్థిక, భద్రతా రంగాల్లో సహకారాన్ని మరింత ముందుకు తీసుకెళ్లడమే లక్ష్యంగా

ఈ సదస్సు జరిగింది. ప్రపంచ క్రీడా రాజధానిగా పేరుగాంచిన మెల్‌బోర్న్‌లో, రెండు దేశాలను కలిపే ‘దౌత్య భాష’ క్రికెట్ అని మోదీ అన్నారు. “మా సమావేశాలు ఒక క్రికెట్ మ్యాచ్ లాంటివి. మా ఎజెండా వచ్చే ఇంటర్నేషనల్ అంత స్పష్టంగా ఉంటుంది. మా నిర్ణయాలు తీ20 మ్యాచ్ అంత వేగంగా ఉంటాయి. మా భాగస్వామ్యం టెస్ట్ మ్యాచ్ అంత శాశ్వతమైనది, లోతైనది” అని ఆయన తన ప్రసంగంలో పేర్కొన్నారు. ఈ సదస్సులో ఒక చారిత్రాత్మక అణు సహకార ఒప్పందం కుదరడం అత్యంత కీలక పరిణామం. ఇది ఇరు దేశాల సమగ్ర పూర్వోత్సాహక భాగస్వామ్యానికి కొత్త కోణాన్ని ఇచ్చింది. దీంతో పాటు ఉగ్రవాదాన్ని అన్ని రూపాల్లోనూ తీవ్రంగా ఖండిస్తూ ఇరు దేశాధినేతలు ఒక సంయుక్త ప్రకటన విడుదల చేశారు. జమ్మూకశ్మీర్‌లోని పహలామ్, సిక్కిల్‌లోని బాండ్ బీల్స్ ఇటీవల జరిగిన దాడులను ప్రత్యేకంగా ప్రస్తావించారు. ఉగ్రవాద నిర్మూలనకు సహకార మార్పిడి, ఆన్‌లైన్ తీవ్రవాదంపై పోరాటం, ఐక్యరాజ్యసమితి నిషేధిత ఉగ్రవాద సంస్థలు, వాటి

నెట్‌వర్క్‌లపై చర్యలు తీసుకోవడంలో సహకరించుకోవాలని ఇరు దేశాలు ప్రతిజ్ఞ చేశాయి. ఈ చర్చల్లో యురేనియం సరఫరా, వాణిజ్యం, పెట్టుబడులు, రక్షణ, భద్రత, కీలకమైన ఖనిజాలు, విద్య, క్రీడా మౌలిక సదుపాయాలు, ప్రజల మధ్య సంబంధాలు వంటి అనేక ఇతర అంశాలు ప్రస్తావనకు వచ్చాయి. భవిష్యత్తులో ఒలింపిక్స్, కామన్వెల్త్ గేమ్స్ వంటి పెద్ద క్రీడా ఈవెంట్లను ఇరు దేశాలు నిర్వహించనున్న నేపథ్యంలో క్రీడా రంగంలో సహకారంపై కూడా దృష్టి సారించారు. ప్రాంతీయ శాంతి, స్థిరత్వం, శ్రేయస్సు కోసం భారత్-ఆస్ట్రేలియా సంబంధాలు ‘ఎన్నడూ లేనంత కీలకమైనవి’ అని ఆస్ట్రేలియా ప్రధాని అల్బనీస్ అభివర్ణించారు. మోదీ-అల్బనీస్ నాయకత్వంలో ఆర్థిక వృద్ధి, సాంకేతికత, పూర్వోత్సాహక సహజ్జపై ఇరు దేశాల మధ్య పెరుగుతున్న సమన్వయాన్ని ఈ పర్యటన ప్రతిబింబిస్తోంది. పర్యటనలో భాగంగా మార్చెల్ స్పీడియంలో ప్రవాస భారతీయులతో మోదీ సమావేశం కానుందటం గమనార్హం.

ధాన్యం కొనుగోలులో రికార్డు

(మొదటి పేజీ తరువాయి)

కూటమి ప్రభుత్వంలో రెండేళ్ల ధాన్యం సేకరణ విజయవంతంగా పూర్తవడంపై పౌరసరఫరాల శాఖ అధ్వర్యంలో రైతులు, రైస్ మిల్లర్లతో ప్రత్యేక సెమినార్ నిర్వహించారు. ఈ సందర్భంగా మంత్రి నాదెండ్ల మనోహర్ మాట్లాడుతూ.. జిల్లా స్థాయిలో అధికారులు బాగా పని చేశారని కొనియాడారు. రానున్న సీజన్‌లో ఎలోనినో ప్రభావంపై రైతులకు అవగాహన కల్పిస్తామని మంత్రి తెలిపారు. గత ప్రభుత్వ హయాంలో 42 లక్షల మెట్రిక్ టన్నుల ధాన్యం కొనుగోలు చేయగా, కూటమి ప్రభుత్వం రెండో ఏడాదిలో 74 లక్షల మెట్రిక్ టన్నులు కొనుగోలు చేసిందని వివరించారు. రూ.31 వేల కోట్ల విలువైన ధాన్యం కొనుగోలు చేసి, 11.53 లక్షల మంది రైతులకు 95 శాతం చెల్లింపులు 24 గంటల్లోనే

చేసినట్లు తెలిపారు. ప్రభుత్వ పాఠశాలలు, సంక్షేమ హాస్టళ్లలో మధ్యాహ్న భోజన పథకానికి నాణ్యమైన బీపీటీ బియ్యం అందిస్తున్నామన్నారు. ఆంధ్రప్రదేశ్ అమలు చేస్తున్న 10 శాతం ట్రోక్సెన్ రైస్ విధానాన్ని కేంద్ర ప్రభుత్వం గుర్తించి దేశవ్యాప్తంగా అమలు చేయాలని నిర్ణయించిందన్నారు. ప్రతి ధాన్యం బస్టాకు క్యూఆర్ కోడ్ ఏర్పాటు చేసి, రైతు నుంచి ఫెయిర్ ప్రైస్ ఫాన్ వరకు పూర్తి వివరాలు తెలుసుకునే వ్యవస్థ ఏర్పాటు చేశామన్నారు. వాట్సాప్ ద్వారా రైతులు ధాన్యం విక్రయించుకునే సౌకర్యాన్ని కల్పించామని వెల్లడించారు. గన్నీ బ్యాగులు, గోదామలు, రవాణా, తేమ శాతం వంటి అంశాల్లో పారదర్శకత పెంచేందుకు చర్యలు తీసుకున్నామని నాదెండ్ల తెలిపారు. ఖరీఫ్ నుంచి రైతు సేవా కేంద్రాల్లోనే గన్నీ బ్యాగులు అందుబాటులో

ఉంచామన్నారు. రవాణా జాప్యాన్ని నివారించేందుకు ట్రాన్స్‌పోర్ట్ ఖర్చులను కూడా 48 గంటల్లో రైతుల ఖాతాల్లో జమ చేస్తున్నామని తెలిపారు. ఆర్‌ఎఫ్‌బిడి స్పీకర్లు, స్పాన్సర్లతో లాంఛన కదలికలను పర్యవేక్షించే వ్యవస్థ అమలు చేస్తున్నామని చెప్పారు. తేమ కొలిచే మాయిశ్చర్ మాటర్లు అన్ని చోట్లా ఒకే కంపెనీ, ఒకే మోడల్‌లో ఉండేలా చర్యలు తీసుకుంటున్నామన్నారు. ప్రస్తుతం 90 శాతం ఏర్పాటు పూర్తవగా, ఖరీఫ్ నాటికి 100 శాతం పూర్తి చేస్తామని తెలిపారు. ఎలోనినో ప్రభావంతో ఈ సీజన్‌లో వరి ఉత్పత్తి సుమారు 15 శాతం తగ్గే అవకాశం ఉందని ప్రాథమిక అంచనాలు ఉన్నాయన్నారు. రైతులకు ముందస్తు అవగాహన కల్పించి, అవసరమైన సూచనలు అందించి సమన్వయం అధిగమించేలా ప్రభుత్వం చర్యలు చేపట్టనున్నట్లు మంత్రి నాదెండ్ల మనోహర్ పేర్కొన్నారు.

హైదరాబాద్‌లో ఒలింపిక్స్ నా కల

(మొదటి పేజీ తరువాయి)

ఈ సందర్భంగా సీఎం రేవంత్ రెడ్డి మాట్లాడుతూ.. ‘గత 10 ఏండ్లుగా తెలంగాణకు క్రీడా విధానం లేదు. ఓ పాలసీ లేకుండా ప్రభుత్వం, అధికారులు ఎటువంటి నిర్ణయాలు తీసుకోలేదు. అందుకే, మా ప్రభుత్వం వచ్చిన రెండేండ్లలో స్పోర్ట్స్ పాలసీ రూపొందించాం. 20 ఏండ్ల కిందటే ఆఫ్రో ఏసియా, ప్రపంచ విలబరీ గేమ్స్‌కు ఆతిథ్యం అందించిన చరిత్ర హైదరాబాద్‌కు ఉంది. కానీ గత ప్రభుత్వ హయాంలో స్టేడియాలను పెండ్లిలకు, విందులకు ఇతర వేడుకలకు అద్దెకు ఇవ్వటం దురదృష్టకరం. స్వేచ్ఛ కోసం పోరాడేందుకు మహత్వా గాంధీ యంగ్ ఇండియా పత్రికను సడిపారు. ఆ స్ఫూర్తితోనే క్రీడా విశ్వవిద్యాలయానికి యంగ్ ఇండియా పేరు పెట్టాం.క్రీడల్లో రాణించేందుకు పాలసీలు, శిక్షణ, అకాడమీలు, విశ్వవిద్యాలయం అవసరం. 2036 ఒలింపిక్స్‌కు భారత్ ఆతిథ్యం ఇవ్వనుంది. అప్పుడు హైదరాబాద్‌లో ఒలింపిక్స్ నిర్వహించడం నా కల. 2036 ఒలింపిక్స్‌లో పతకాలు సాధించగల ఆథ్లెట్లను తయారు చేసేందుకు తెలంగాణ చిత్రశుద్ధితో పని చేస్తోంది. క్రీడల్లో రాణించిన నిఖత్ జరీన్, ఇషా సింగ్, మహ్మద్ సిరాజ్, దీప్తి జీవాంజిలకు ప్రభుత్వ ఉద్యోగాలు అందించాం. క్రీడలకు ప్రభుత్వం అన్ని విధాలుగా సహకారం అందించేందుకు సిద్ధంగా ఉంది. 2028లో యంగ్ ఇండియా స్పోర్ట్స్ యూనివర్సిటీని ప్రారంభిస్తామని ఈ సందర్భంగా మాట ఇస్తున్నాను’ అని అన్నారు. క్రీడాశాఖ మంత్రి వాకిలి శ్రీవారి, ప్రభుత్వ క్రీడల



సలహాదారు ఏపీ జితేందర్‌రెడ్డి, స్పోర్ట్స్ చైర్మన్ శివసేనారెడ్డి తదితరులు పాల్గొన్నారు.భారత్‌లో, తెలంగాణలో బలమైన స్పోర్ట్స్ కల్చర్‌కు యంగ్ ఇండియా ఫిజిక్స్ ఎడ్యుకేషన్, స్పోర్ట్స్ యూనివర్సిటీ ఏర్పాటు అతిపెద్ద అడుగు అని భారత్ ఒలింపిక్ సంఘం అధ్యక్షురాలు పిటి ఉష అన్నారు. ‘ఓ ఆథ్లెట్‌గా చెబుతున్నాను.. మనకు మంచి క్రీడాకారులతో పాటు మంచి కోచ్‌లు, స్పోర్ట్స్ సైన్స్, స్పోర్ట్స్ మెడిసిన్ ఎంతో అవసరం. ఫిజిక్స్ ఎడ్యుకేషన్, పారా స్పోర్ట్స్‌పై దృష్టి నిలుపుతున్న తెలంగాణ ప్రభుత్వానికి అభినందనలు. ఈ యూనివర్సిటీ నుంచి కోచ్‌లు, రిఫరీలు, అడ్మినిస్ట్రేటర్లు తయారు కావాలి. యంగ్ ఇండియా స్పోర్ట్స్ ఫెలోషిప్ ప్రవేశపెట్టడం అభినందనీయమని’ పిటి తెలిపారు. **నగదు ప్రోత్సాహకాల అందజేత** అంతర్జాతీయ స్థాయిలో పతకాలు సాధించి దేశానికి,

రాష్ట్రానికి గర్వకారణంగా నిలిచిన తెలంగాణ క్రీడాకారులకు ఈ సందర్భంగా సీఎం రేవంత్ రెడ్డి నగదు ప్రోత్సాహకాలు అందజేశారు. పారా అథ్లెట్, పారిస్ కల్చర్‌కు యంగ్ ఇండియా ఫిజిక్స్ ఎడ్యుకేషన్, స్పోర్ట్స్ యూనివర్సిటీ మెదలిస్ట్ దీప్తి జీవాంజికి రూ.50 లక్షలు, షూటర్ ఇషా సింగ్‌కు రూ.3.30 కోట్లు, పారా షూటర్ ధనుష్ శ్రీకాంత్‌కు రూ.2.10 కోట్లు, బాక్సర్ నిఖత్ జరీన్‌కు రూ.60 లక్షలు, తనీష్‌కు రూ.53 లక్షలు, సురభి భద్రరాజ్‌కు రూ.10 లక్షల చెక్‌లు అందించారు. యంగ్ ఇండియా ఫిజిక్స్ ఎడ్యుకేషన్, స్పోర్ట్స్ యూనివర్సిటీ లోగో ఆవిష్కరణ కార్యక్రమంలో సీఎం రేవంత్‌రెడ్డి సమక్షంలో క్రీడాశాఖ ముఖ్య కార్యదర్శి జయశీ రంజన్‌తో పలు కంపెనీలు ప్రతినిధులు ఒప్పందాలు కుదుర్చుకున్నారు. పారా అథ్లెట్ ప్రతిభానేషనలకు ఆదిత్య మెహతా ఫౌండేషన్‌తో ఎంపీయూ పత్రాలు మార్చుకున్నారు.

రాప్తాడు మాజీ ఎమ్మెల్యే తోపుదుర్తి ప్రకాశ్ రెడ్డి అరెస్ట్

(మొదటి పేజీ తరువాయి)

వివరాల్లోకి వెళితే.. మదకశిర ఎమ్మెల్యే ఎం.ఎస్. రాజు పదవుల ద్వారా రెండు సంవత్సరాల్లో కోట్లాది రూపాయలు అక్రమంగా సంపాదించారని ప్రకాశ్ రెడ్డి ఇటీవల ఆరోపించారు. ఈ ఆరోపణలపై రాజు తీవ్రంగా స్పందిస్తూ, తన ఆస్తులపై చర్యకు సిద్ధమని నవార్ వినిరారు. అంతేకాకుండా, ప్రకాశ్ రెడ్డి ఇంటికి వస్తానని హెచ్చరించడంతో ఇరువద్దాల మధ్య ఉద్రిక్తత పెరిగింది. ఈ పరిణామాల నేపథ్యంలో ప్రకాశ్ రెడ్డి ఇంటి వద్ద పోలీసులు ముందుజాగ్రత్తగా భారీ బందోబస్తు ఏర్పాటు చేశారు. అయితే, తన ఇంటి వద్ద పోలీసుల మోహరింపును విమర్శిస్తూ ప్రకాశ్ రెడ్డి బయటకు వచ్చి రోడ్డుపై నిరసన తెలిపారు. ఈ క్రమంలో పోలీసులు ఆయనను అరెస్ట్ చేసి పోలీస్ స్టేషన్‌కు తరలించారు. ప్రకాశ్ రెడ్డి అరెస్టును అద్దకునేందుకు వైసీపీ కార్యకర్తలు ప్రయత్నించడంతో అత్యధ కార్యదర్శి ఉద్రిక్త వాతావరణం నెలకొంది.



విశాఖలో కియాఎక్స్‌పోర్ట్ సెంటర్

విజయవాడ,జూలై 9 ఆంధ్ర ప్రగతి :

ఆంధ్రప్రదేశ్‌కు పెట్టుబడులను ఆకర్షించే లక్ష్యంతో రాష్ట్ర ఐటీ, ఎలక్ట్రానిక్స్ శాఖ మంత్రి నారా లోకేశ్ దక్షిణ కొరియాలో పర్యటిస్తున్నారు. ఈ పర్యటనలో భాగంగా ఐదో రోజు (గురువారం) ఆయన పలు దిగ్గజ కంపెనీల ప్రతినిధులు, ప్రభుత్వ అధికారులతో సమావేశమయ్యారు. ఏపీలో పెట్టుబడులకు ఉన్న అవకాశాలను వారికి వివరించారు.సియోఎల్‌లో కియా మోటార్స్ గ్లోబల్ ఆపరేషన్స్ ఎగ్జిక్యూటివ్ వైస్ ప్రెసిడెంట్ టి హన్ లీ, ఇతర ఉన్నతాధికారులతో లోకేశ్ భేటీ అయ్యారు. ఏపీలో ఇంటిగ్రేటెడ్ ఎలక్ట్రీక్, హైటెక్ వాహనాల తయారీ కేంద్రాన్ని ఏర్పాటు చేసి కార్యకలాపాలను మరింత విస్తరించాలని కోరారు. ప్రపంచ మార్కెట్ల కోసం విశాఖవద్దం పోర్టు సమీపంలో ఒక సీకేడి ఆసెంబ్లీంగ్, ఎక్స్‌పోర్ట్ సెంటర్‌ను ఏర్పాటు చేయాలని ఈ సందర్భంగా విజ్ఞప్తి చేశారు.అంతకుముందు, సెమీకండక్టర్స్, ఓఎల్‌ఈడి డిస్కెస్ట్ పరికరాల తయారీ సంస్థ సునిక్ సిస్టమ్ సీఈవో ఎస్.డబ్ల్యూ. చుంగ్‌తో లోకేశ్ సమావేశమయ్యారు. ఆంధ్రప్రదేశ్‌లోని త్రీసీటీ డిస్కెస్ట్ పరికరాల తయారీ యూనిట్‌ను ఏర్పాటు చేయాలని ఆయన కోరారు. ఇందుకు ముందుకొస్తే జాయింట్ వెంచర్ ఏర్పాటుకు ప్రభుత్వం తరఫున పూర్తి సహకారం అందిస్తామని హామీ ఇచ్చారు.తన పర్యటనలో భాగంగా లోకేశ్.. దక్షిణ కొరియా రాజకీయ వ్యవహారాలు, విదేశీకారాశాఖ ఉపమంత్రి యుయో-హే సినిలియా చుంగ్‌తోనూ భేటీ అయ్యారు. ఏపీలో అమలు చేస్తున్న హి (స్పీడ్, స్టెబిలిటీ, సర్వీస్) విధానం కొరియా పెట్టుబడిదారులకు రక్షణ కవచంలా నిలుస్తుందని వివరించారు. ఏపీ-కొరియా ఇన్వెస్ట్మెంట్ డెస్క్, కొరియన్ కల్చరల్ సెంటర్ ఏర్పాటు చేయాలని ఈ సమావేశంలో కోరారు.




పీఓకేలో పతాకస్థాయికి ఉద్రిక్తతలు..

పాక్‌కు నిరసనకారుల అల్లిమేటమ్

జూలై 9 ఆంధ్ర ప్రగతి :

పీఓకే అభివృద్ధి కోసం పాక్ పాలకులు ఎలాంటి చర్యలు తీసుకోవడం లేదని జేపీఎస్ ఆరోపిస్తోంది. రాజకీయంగా పీఓకేపై ఆధిపత్యం సాధించేందుకు రకరకాల కుయుక్తులను పాక్ పాలకులు పన్నుతున్నారని మండిపడుతోంది. పీఓకే ఆసెంబ్లీలో 12 నియోజకవర్గాలకు సంబంధించిన అభ్యర్థులను పాక్ పాలకులే నామినేట్ చేయడంపై జేపీఎస్ తీవ్ర ఆభ్యంతరం వ్యక్తం చేస్తోంది. పాక్ నుంచి వలసొచ్చిన 4,36 లక్షల మంది ఓటర్ల కోసం ఈ 12 సీట్లను కేటాయించడం, 33 లక్షల మంది పీఓకే ఓటర్లకు మాత్రం కేవలం 33 సీట్లే ఉండటంపై తీవ్ర ఆభ్యంతరం వ్యక్తం చేస్తోంది. పీఓకేను తమ చెప్పుచేతల్లో పెట్టుకునేందుకు ఈ ఎత్తుగడకు పాక్ పాలకులు తెరతీశారని జేపీఎస్ మండిపడుతోంది. ఈ 12 సీట్లకు రాజ్యాంగపరమైన రక్షణ ఉందని ఇటీవల పాక్ సుప్రీం కోర్టు తీర్పు వెలువరించడం అగ్నికి ఆజ్యం పోసినట్లైంది. ఈ నేపథ్యంలో నామినేటెడ్ సీట్లను రద్దు చేయాలిందనే జేపీఎస్ డిమాండ్ చేస్తోంది. వీటితో పాటు గతంలో ప్రతిపాదించిన హైడ్రోప్రాజెక్టులపై మళ్లీ చర్యలు ప్రారంభించడం, నిత్యావసరాలపై సబ్సిడీలు పెంచడం, విద్యుత్ ధరలు తగ్గించడం వంటి 38 డిమాండ్స్ ప్రభుత్వం ముందుంచింది. ఇక జూలై 27న పీఓకేలో ఎన్నికలు జరగనున్నాయి. నేటి నుంచి అభ్యర్థుల నామినేషన్ స్వీకరణ ప్రారంభమైంది. ఈ నేపథ్యంలోనే జేపీఎస్ తాజా అల్లిమేటమను జారీ చేసింది.



లబ్ధిదారుల గృహాలపై సోలార్ యూనిట్ల ఏర్పాటును పూర్తి చేయాలి.

-పీఎం సూర్య ఘర్ పథకం కింద ఎస్సీ/ఎస్టీ లబ్ధిదారుల గృహాల మీద సోలార్ ఇన్స్టాలేషన్లను త్వరితగతిన పూర్తి చేయాలి. -జిల్లా కలెక్టర్ డా.ప.సిరి.

ఆంధ్ర ప్రగతి కర్నూలు, జూలై 09: పెండింగ్ లో ఉన్న లబ్ధిదారుల గృహాల మీద సోలార్ యూనిట్ల ఏర్పాటును త్వరితగతిన పూర్తి చేసే విధంగా చర్యలు తీసుకోవాలని కలెక్టర్ విద్యుత్ శాఖ అధికారులను ఆదేశించారు. గురువారం కలెక్టరేట్ లో పీఎం సూర్య ఘర్, పీఎం కుసుమ్ అంశాలపై విద్యుత్ శాఖ అధికారులతో కలెక్టర్ సమీక్ష నిర్వహించారు. ఈ సందర్భంగా కలెక్టర్ మాట్లాడుతూ సోలార్ ప్రాజెక్టుల పురోగతికి సంబంధించి జిల్లాలో మొత్తం 6,882 మంది లబ్ధిదారులను వెండర్లు ఎంపిక చేసుకుని నమోదు చేసుకోగా, ఇప్పటివరకు 3,567 లబ్ధిదారుల గృహాల మీద సోలార్ వ్యవస్థల సంస్థాపనలు పూర్తయ్యాయన్నారు. 1,405 సంస్థాపనలు వివిధ దశల్లో పురోగతిలో ఉన్నాయని, మిగిలిన 1,910 మంది లబ్ధిదారుల సంస్థాపనలకు సంబంధించి బ్యాంకుల ద్వారా రుణాల మంజూరు, పంపిణీ ప్రక్రియను వేగవంతం చేయాలని కలెక్టర్ విద్యుత్ శాఖ అధికారులను ఆదేశించారు.



బ్యాంకుల వారీగా పెండింగ్లో ఉన్న దరఖాస్తుల జాబితాను సమర్పించాలని కలెక్టర్ విద్యుత్ శాఖ అధికారులను ఆదేశించారు. అర్హులైన ప్రతి లబ్ధిదారునికి రుణాలు సకాలంలో అందేలా ప్రత్యేక చర్యలు తీసుకుంటామన్నారు. యు ఎల్ ఏమోడల్ కింద ఎస్సీ, ఎస్టీ కుటుంబాలకు ఉచితంగా ఏర్పాటు చేస్తున్న సోలార్ యూనిట్ల పనుల పురోగతికి సంబంధించి, ఈ పనులు చేపడుతున్న ముగ్గురు కాంట్రాక్టర్ల పనితీరును పరిశీలించి, కర్నూలు మరియు ఆదోని ప్రాంతాల్లో పనుల పురోగతి

ఆశించిన స్థాయిలో లేదని కలెక్టర్ సంబంధిత కాంట్రాక్టర్ల ప్రతినిధుల పనితీరుపై అసంతృప్తి వ్యక్తం చేశారు. ఈ నెలాఖరు వాటికి కనీసం 50 శాతం పనులు పూర్తి చేయకపోతే సంబంధిత కాంట్రాక్టర్లను భాకీలిస్ట్లో చేర్చడంతో పాటు, మిగిలిన పనులను ఇతర సంస్థలకు అప్పగించే విధంగా సిఫారసు చేస్తామని కలెక్టర్ హెచ్చరించారు. పీఎం కుసుమ్ పనులను కూడా నిర్ణీత గడువులోగా పూర్తి చేయాలని కలెక్టర్ ఆదేశించారు. నిర్ణీత సమయంలో పనులు పూర్తికాకపోతే కేంద్ర ప్రభుత్వం నుంచి అందే సెంట్రల్ ఫైనాన్సియల్ అసిస్టెన్స్ ప్రభావితమయ్యే అవకాశం ఉందని కలెక్టర్ పేర్కొన్నారు. డిసెంబర్లోపు అన్ని పనులను పూర్తి చేసేలా కార్యాచరణ రూపొందించి వేగవంతంగా అమలు చేయాలని కలెక్టర్ విద్యుత్ శాఖ అధికారులను ఆదేశించారు. సమావేశంలో ఏపీఎస్సీడిసిఎల్ ఎస్ఈ ప్రదీప్ కుమార్, విద్యుత్ శాఖ ఈఈలు, సోలార్ వెండర్లు తదితరులు పాల్గొన్నారు.

మురుగు జలపాతం చూడండి.

..స్టేట్ బ్యాంక్ కాలనీ నుంచి బాలాజీ కాంప్లెక్స్ వెళ్ళే రహదారిలో.

... బట్టివి,పాఠశాల,ప్రజల ఇబ్బందులు.
..శానిటేషన్ మేస్ట్రీ,సిబ్బంది పట్టించుకోరా.
...రోడ్డుపై పొంగిపొర్లుతున్న మురుగు.

ఆంధ్ర ప్రగతి నంద్యాల జూలై 09: నంద్యాల పట్టణం స్టేట్ బ్యాంక్ కాలనీ నుంచి బాలాజీ కాంప్లెక్స్ కు వెళ్ళే అడ్డదారిలో మురుగు నీరు జలపాతంలా కనిపిస్తుంది. ఆ ప్రాంతంలో కాల్వలు నిర్మాణం సరిగా లేకపోవడంతో, శానిటేషన్ సిబ్బంది పట్టించుకోకపోవడంతో రోడ్డు పై మురుగునీరు ప్రవహిస్తుండడంతో ప్రజలు,విద్యార్థులు ఇబ్బందులు పడుతున్నారు.కొన్నేళ్లుగా ఆ ప్రాంతంలో కాల్వ నిర్మాణాలు లేకపోవడంతో మురుగునీరు వల్ల సి.సి.రోడ్డు కింద మట్టి లేకపోవడంతో ఎప్పుడూ ఏమీ జరుగుతుందో అర్థం కానీ పరిస్థితి.ఆ ప్రాంతంలో కాల్వల నిర్మాణం చేపట్టాలని అప్పటి కౌన్సిలర్ పలుమార్లు కౌన్సిల్ దృష్టికి తీసుకొచ్చినా పలితం లేదు.ప్రభుత్వం సచివాలయాలు ఏర్పాటుచేసిన అక్కడ పనిచేస్తున్న సిబ్బంది పట్టించుకోకపోవడం విశేషం.శానిటేషన్ సిబ్బంది,మేస్ట్రీ,సచివాలయ సిబ్బందికి ఎన్నిసార్లు చెప్పినా పట్టించుకోవడం లేదని ఆ



ప్రాంత ప్రజలు ఆరోపిస్తున్నారు.ఆ ప్రాంతంలో బట్టివి,ఒక ప్రవేటు పాఠశాల కు వెళ్ళే విద్యార్థులు ఇబ్బందులు పడుతున్నారు.దగ్గరి రహదారి కావడంతో ప్రజలు ఇటువైపు వెళుతూ మురుగు నీరు ఉన్న వాహనాలతో అలాగే వెళుతున్నారు.మురుగునీరు ఇలా

ఉంటే రోగాలు రావా.పట్టణంలో వర్షాకాలం ప్రధాన రహదారుల్లో పూడికలు తీస్తారు.సమస్యలు ఉన్న ప్రాంతంలో మాత్రం పట్టించుకోకపోవడం విశేషం.శానిటేషన్ లో అధికారులు,సిబ్బంది ఉన్నారా లేదా అని ప్రజలు చర్చించుకోవడం విశేషం.

కర్నూలు విమానాశ్రయ అభివృద్ధి, భద్రతా ప్రమాణాలపై ఉన్నత స్థాయి సమీక్ష.

..పాల్గొన్న జిల్లా రెవెన్యూ అధికారి (డి.ఆర్.ఓ) వెంకటనారాయణమ్మ.
విమానాశ్రయానికి అవసరమైన భూసేకరణ, అత్యవసర వైద్య సదుపాయాలపై సానుకూల స్పందన.

ఆంధ్ర ప్రగతి ఓర్వకల్లు/కర్నూలు జిల్లా జూలై 09: కర్నూలు విమానాశ్రయ (ఓర్వకల్లు) పరిసరాల పర్యావరణ పరిరక్షణ, భద్రతా ప్రమాణాల మెరుగుదల మరియు మౌలిక వసతుల కల్పనపై గురువారం కలెక్టరేట్ సభాభవనంలో “ఎయిర్పోర్ట్ ఎన్వైరన్మెంట్ మేనేజ్మెంట్ కమిటీ” సమీక్షా సమావేశం నిర్వహించడం జరిగింది. ఈ సమావేశంలో జిల్లా రెవెన్యూ అధికారి (డి.ఆర్.ఓ) వెంకటనారాయణమ్మ పాల్గొని, విమానాశ్రయ అధికారులతో పలు అంశాలపై సుదీర్ఘంగా చర్చించారు. ఈ సందర్భంగా విమానాశ్రయ ప్రతినిధులు పలు కీలక విజ్ఞప్తులను డిఆర్ఓ దృష్టికి తీసుకువచ్చారు. రక్షణ చర్యల కొరకు భూసేకరణ అత్యవసర పరిస్థితులను సమర్థవంతంగా ఎదుర్కోవేందుకు వీలుగా ‘క్రాష్ గేట్-10’ ద్వారా క్రాస్ ఫైర్ బెండర్ (సి ఎఫ్ టి) ఫైర్ ఇంజన్ సులువుగా కదిలేందుకు అదనంగా 3 ఎకరాల భూమి అవసరమని ఎయిర్పోర్ట్ అధికారులు కోరారు. దీనితో పాటు విమానాశ్రయ విస్తరణకు సంబంధించి మరో 38.5 ఎకరాల భూసేకరణ ప్రక్రియను పూర్తి చేయాలని విన్నవించారు.



వృద్ధుల నిర్వహణ యార్డు : డైరెక్టరేట్ జనరల్ ఆఫ్ సివిల్ ఏవియేషన్ నిబంధనల ప్రకారం.. తనిఖీ అనంతరం సూచించిన వేస్ట్ డిస్పోజల్ యార్డ్ నిర్మాణానికి భూమిని గుర్తించినప్పటికీ, ఇంకా భూమి బదిలీ ప్రక్రియ పూర్తి కాలేదని అధికారులు డిఆర్ఓ దృష్టికి తెచ్చారు. పర్యావరణం - కాలుష్య నియంత్రణ: ఎయిర్పోర్ట్ పరిసర ప్రాంతాల్లో జరుగుతున్న ఓపెన్ బ్లాస్టింగ్ కారణంగా విపరీతంగా దుమ్ము, ధూళి చేరుతోందని, దీనివల్ల విమానాల రాకపోకలకు ఇబ్బందులు ఎదురవుతున్నాయని తెలిపారు. అలాగే పరిసరాలను పరిశుభ్రంగా ఉంచేందుకు ‘జంగిల్ క్లియరెన్స్’ (పొదలు, పిప్పిమొక్కలు తొలగించు) చేపట్టాలని కోరారు.నిబంధనల ఉల్లంఘనలపై చర్యలు: కేంద్ర పౌర విమానయాన మంత్రిత్వ శాఖ నిబంధన (ఎస్ ఓ 988) ప్రకారం విమానాశ్రయ పరిధికి అత్యంత సమీపంలో ఎత్తైన చెట్లు



పెంచడం గానీ, నిబంధనలకు విరుద్ధంగా బహుళ అంతస్తుల భవనాలు నిర్మించడం గానీ చేయకూడదని.. నిబంధనలు అతిక్రమించిన వారిపై కఠిన చర్యలు తీసుకోవాలని కోరారు.అత్యవసర వైద్య, అగ్నిమాపక సదుపాయాలు: విమానాశ్రయంలో ప్రయాణికులకు తక్షణ అత్యవసర వైద్య సేవలు అందించేందుకు ప్రత్యేక అంబులెన్స్‌ను కేటాయించాలని, ప్రమాదాల నివారణకు జిల్లా అగ్నిమాపక శాఖ నుండి డౌమెస్టిక్ ఫైర్ బెండర్ సహకారం అందించేలా చర్యలు తీసుకోవాలని విజ్ఞప్తి చేశారు. ఎయిర్పోర్ట్ ప్రతినిధులు కోరిన అన్ని అంశాలపై డి ఆర్ ఓ సానుకూలంగా స్పందించారు. ఈ ఉన్నత స్థాయి సమీక్షా సమావేశంలో కర్నూలు ఎయిర్పోర్ట్ డైరెక్టర్ విద్యాసాగర్, వివిధ శాఖల జిల్లా అధికారులు మరియు ఎయిర్పోర్ట్ ప్రతినిధులు పాల్గొన్నారు.

పాఠ్యపుస్తకాలు పంపిణీ చేశారు స్కూల్ కిట్లు పంపిణీ మలిచారు.



ఆంధ్ర ప్రగతి బేతంచెర్ల జూలై 09:బేతంచెర్ల మండలంలో ప్రస్తుతం విద్యాసంస్థలంలో ప్రభుత్వ పాఠశాలలో చదువుతున్న విద్యార్థులకు పాఠ్యపుస్తకాలు పంపిణీ చేశారు కానీ విద్యార్థులకు ఇవ్వాలైనటువంటి విద్యార్థి కిట్లను మరిచారు అని విజఎస్ఎఫ్ జిల్లా ఉపాధ్యక్షులు యన్న.ఉదయ్ కుమార్ డిమాండ్ చేశారు. బేతంచెర్ల మండలంలో ప్రభుత్వ పాఠశాలలో విద్యార్థులకు అందాల్సిన విద్యార్థి కిట్లను బ్యాగ్ ఇంకా పూర్తిస్థాయిలో పంపిణీ కాకపోవడం పై విజఎస్ఎఫ్ నాయకులు ఆవేదన వ్యక్తం చేశారు అందులో భాగంగా బేతంచెర్ల మండలంలోని వివిధ ప్రభుత్వ పాఠశాలలను విజఎస్ఎఫ్ అధ్యక్షులలో సందర్శించడం జరిగింది ఈ నేపథ్యంలో బేతంచెర్ల పట్టణం మరియు గ్రామంలోని పలు ప్రభుత్వ పాఠశాలలో విజఎస్ఎఫ్ అధ్యక్షులలో నిర్వహించిన సర్వేలో విద్యా సంపత్తరం ప్రారంభమై నెల రోజులు అవుతా ఉన్నప్పటికీ అనేకమంది విద్యార్థులకు స్కూల్ కిట్లు పూర్తిస్థాయిలో అందలేదని గుర్తించారు ఈ సందర్భంగా విజఎస్ఎఫ్ జిల్లా ఉపాధ్యక్షులు ఉదయ్ కుమార్ మాట్లాడుతూ విద్యార్థులకు అవసరమైన విద్యాసామాగ్రి సకాలంలో అందకపోవడం వల్ల వారి చదువులకు తీవ్ర అంతరాయం ఏర్పడుతుందని వారు అన్నారు ప్రభుత్వం, విద్యాశాఖ అధికారులు వెంటనే స్పందించి మండలంలో ఉన్న ప్రభుత్వ పాఠశాలలకు అవసరమైన స్కూల్ కిట్లను అత్యవసరంగా సరఫరా చేసి విద్యార్థులకు పంపిణీ చేయాలని డిమాండ్ చేశారు ఈ కార్యక్రమంలో విజఎస్ఎఫ్, విజవైఎఫ్ మండల నాయకులు ప్రదీప్,మధు, గౌరీ ఉదయ్, శివ, దేవరాజు, మధుశేఖర్, గోపి. తదితరులు పాల్గొన్నారు.

ఉమ్మడి జిల్లాల కోర్టు ప్రాంగణంలో రేపే జాతీయ లోక్ అదాలత్.

ఆంధ్ర ప్రగతి కర్నూలు టౌన్ జూలై 09: జాతీయ, రాష్ట్ర న్యాయ సేవ అధికార సంస్థల ఆదేశాల మేరకు, కర్నూలు జిల్లా న్యాయ సేవ అధికార సంస్థ, ప్రజలకు తెలియజేయడం ఏమనగా ప్రజలకు సత్కర న్యాయం అందించాలనే లక్ష్యంతో 2026 జూలై 11 రెండవ శనివారం ను కర్నూలు మరియు నంద్యాల జిల్లాలలోని అన్ని న్యాయ స్థానాల్లో పెండింగ్ లో ఉన్న రాజీ పడదగిన సివిల్, క్రిమినల్ మరియు ప్రిటిబీగేషన్ కేసులు పరిష్కరించు కోవడానికి జాతీయ లోక్ అదాలత్ నిర్వహిస్తున్నట్లు జిల్లా న్యాయ సేవాధికార సంస్థ కార్యదర్శి బి.బీలా వెంకట శేషాద్రి తెలియజేశారు. ఈ లోక్ అదాలత్ ను పురస్కరించుకొని కర్నూలు జిల్లా కోర్టు ఆవరణంలో 8 బెంచీలు మిగతా మండలలో 23 బెంచీలు ఏర్పాటు చేయడం జరిగిందని తెలిపారు.ఈ అవకాశమును కక్షిదారులు అందరూ ఉపయోగించుకొని , తమ తమ కేసులను రాజీ పూర్వకంగా పరిష్కరించుకోవాలని కోరారు.



ఎన్ఐఆర్కు అదనపు డెస్కులు

..ప్రతి సచివాలయంలో ఎన్ఎస్ఎస్ సభ్యుల సేవలు. --డిజిటైజేషన్ వేగవంతం చేయాలని కమిషనర్ బి. శేషన్న్ ఆదేశం.

ఆంధ్ర ప్రగతి నంద్యాల జూలై 09: ఎన్ఐఆర్ ప్రత్యేక ఓటర్ల సమోదయ కార్యక్రమాన్ని నిర్ణీత గడువులోగా విజయవంతంగా పూర్తి చేయడానికి నంద్యాల మున్సిపాలిటీ ప్రత్యేక చర్యలు చేపట్టించిన మున్సిపల్ కమిషనర్ బి. శేషన్న తెలిపారు. గురువారం విడుదల చేసిన ప్రకటనలో ఆయన ఈ విషయాన్ని వెల్లడించారు.ఎన్ఐఆర్ ప్రత్యేక ఓటర్ల సమోదయ, దరఖాస్తుల స్వీకరణ, డిజిటైజేషన్ ప్రక్రియను మరింత వేగవంతం చేయడం కోసం పట్టణంలోని ప్రతి సచివాలయం వద్ద అదనపు డెస్కులను ఏర్పాటు చేసినట్లు కమిషనర్ తెలిపారు. అలాగే రామకృష్ణారెడ్డి కళాశాలకు చెందిన ఎన్ఎస్-ఎస్ సభ్యులను ప్రతి సచివాలయంలో నియమించి ప్రజలకు అవసరమైన సహాయ సహకారాలు అందించేలా చర్యలు తీసుకున్నట్లు పేర్కొన్నారు.ఓటర్ల సమోదయ ప్రక్రియలో ఎలాంటి జాప్యం చోటుచేసుకోకుండా అధికారులు, సిబ్బంది సమన్వయంతో పనిచేయాలని కమిషనర్ బి. శేషన్న ఆదేశించారు. డిజిటైజేషన్ పనులను రోజువారీగా సమీక్షిస్తూ నిర్దేశించిన గడువులోపు వంద శాతం పూర్తి చేసి సంబంధిత నివేదికలను వెంటనే సమర్పించాలని అధికారులకు స్పష్టమైన సూచనలు జారీ చేశారు.ప్రజలకు సులభంగా సేవలు అందించడం, ఎన్ఐఆర్ ప్రక్రియను పారదర్శకంగా, వేగవంతంగా పూర్తి చేయడమే మున్సిపాలిటీ లక్ష్యమని కమిషనర్ బి. శేషన్న తెలిపారు. అధికారులు పూర్తి బాధ్యతతో విధులు నిర్వహించి ప్రభుత్వ లక్ష్యాన్ని విజయవంతం చేయాలని ఆయన పిలుపునిచ్చారు.



గడువులోగా సర్వే పూర్తి చేయాలి.

-డిజిటైజేషన్ను వందశాతం పూర్తి చేయాలి. -నోడల్ అధికారి ఓసీపీ నరసింహమూర్తి.

ఆంధ్ర ప్రగతి నంద్యాల జూలై 09: ఓటరు జాబితా ప్రత్యేక సమగ్ర సవరణ (ఎన్ఐఆర్) ప్రక్రియను గడువులోగా వందశాతం పూర్తి చేయాలని నోడల్ అధికారి, ఏసీపీ నరసింహమూర్తి సంబంధిత అధికారులను ఆదేశించారు. గురువారం నంద్యాల పట్టణంలోని దేవనగర్ పరిధిలోని 26, 27 వార్డుల్లో నిర్వహిస్తున్న ఎన్ఐఆర్లో సర్వే పనులను ఆయన క్షేత్రస్థాయిలో పరిశీలించారు.ఈ సందర్భంగా బీఎల్వోలతో మాట్లాడిన ఏసీపీ నరసింహమూర్తి, ప్రతి ఇంటిని సందర్శిస్తూ ఓటరు వివరాలను నిబంధనలకు అనుగుణంగా సమారు చేయాలని సూచించారు. డిజిటైజేషన్ ప్రక్రియలో ఎలాంటి నిర్లక్ష్యానికి తావులేకుండా పారదర్శకంగా, వేగవంతంగా పనులు పూర్తి చేయాలని ఆదేశించారు. ప్రతి దరఖాస్తును క్షుణ్ణంగా పరిశీలించి ఖచ్చితమైన వివరాలను సమారు చేయాలని సూచించారు. ఓటరు జాబితా ప్రత్యేక సమగ్ర సవరణపై ప్రజలకు పూర్తి అవగాహన కల్పించి, బీఎల్వోలకు సహకరించేలా చర్యలు తీసుకోవాలని కోరారు. అర్హులైన ప్రతి ఓటరు వివరాలు సమారు అయ్యేలా అధికారులు ప్రత్యేక దృష్టి సారించాలని చెప్పారు.అనంతరం సచివాలయ కార్యాలయంలో డిజిటైజేషన్, సర్వే పనుల పురోగతిపై సమీక్ష నిర్వహించారు. నిర్దేశించిన గడువులోపు ఎన్ఐఆర్ ప్రక్రియను వందశాతం పూర్తి చేసి నివేదికలను సమర్పించాలని అధికారులను ఆదేశించారు. అధికారులు సమన్వయంతో పనిచేసి సర్వేను విజయవంతం చేయాలని ఆయన సూచించారు.



ఈ ఏడాది ఎస్సీ సబ్ ప్లాన్ కి రూ. 20,643 కోట్లు

-మంత్రి డా.దోలా శ్రీ బాల వీరాంజనేయస్వామి
అమరావతి, జూలై 9 ఆంధ్ర ప్రగతి : ఈ ఏడాది ఎస్సీ సబ్ ప్లాన్ కి రూ. 20,643 కోట్లు జనవరి లోపు 100 శాతం నిధులు ఖర్చు చేయాలి ఎస్సీ సబ్ ప్లాన్ నిధులు దుర్వినియోగం చేస్తే సహించేది లేదు సబ్ ప్లాన్ నిధులు ప్రతి ఒక్క రూపాయి ఎస్సీలకే వినియోగించాలి ఎస్సీలు సమాజంలో అన్ని విధాల అభివృద్ధి చెందాలన్నదే సీఎం చంద్రబాబు నాయుడు సంకల్పం ఎస్సీల అభివృద్ధి కోసం అధికారులంతా చిత్త శుద్ధితో పనిచేయాలి మంత్రి డా.దోలా శ్రీ బాల వీరాంజనేయస్వామి అమరావతి సచివాలయంలో మంత్రి డిఎన్ బీవీ స్వామి అధ్యక్షతన నోడల్ ఏజెన్సీ సమావేశం అమరావతి, జూలై 09 :ఎస్సీ సబ్ ప్లాన్ నిధులు వంద శాతం ఖర్చు చేయాలని రాష్ట్ర సాంఘిక సంక్షేమ శాఖ మంత్రి డా. దోలా శ్రీ బాల వీరాంజనేయస్వామి



అధికారులను ఆదేశించారు. గురువారం అమరావతిలోని రాష్ట్ర సచివాలయంలో మంత్రి డిఎన్ బీవీ స్వామి అధ్యక్షతన నోడల్ ఏజెన్సీ సమావేశం నిర్వహించారు. ఈ సమావేశంలో ఎస్సీ సబ్ ప్లాన్ నిధుల వినియోగంపై చర్చించారు. ఇప్పటివరకు ఎస్సీ ప్లాన్ నిధులు ఎంత

మేర ఖర్చు చేశారో డిపార్ట్మెంట్లు వారీగా మంత్రి ఆడిగి తెలుసుకున్నారు. అనంతరం మంత్రి డోలా శ్రీ బాల వీరాంజనేయస్వామి మాట్లాడుతూ ఈ ఏడాది ఎస్సీ సబ్ ప్లాన్ కి రూ. 20,643 కోట్లు కేటాయించాం. ఆ నిధుల్ని జనవరి లోపు 100 శాతం ఖర్చు చేయాల్సిందేనన్నారు. డిపార్ట్మెంట్లు వారీగా యాక్టన్ ప్లాన్ రూపొందించుకొని నిధుల్ని వినియోగించుకోవాలన్నారు. ఎస్సీ సబ్ ప్లాన్ నిధుల్ని దుర్వినియోగం చేస్తే సహించేది లేదని, సబ్ ప్లాన్ నిధులు ప్రతి ఒక్క రూపాయి ఎస్సీలకే వినియోగించాలన్నారు. కేంద్ర ప్రభుత్వ పథకాలు, నిధుల్ని సమర్థవంతంగా వినియోగించుకోవాలన్నారు. ఎస్సీలు సమాజంలో అన్ని విధాల అభివృద్ధి చెందాలన్నదే సీఎం చంద్రబాబు నాయుడు సంకల్పమని, ఎస్సీల అభివృద్ధి కోసం అధికారులంతా చిత్త శుద్ధితో పనిచేయాలని మంత్రి డోలా శ్రీ బాల వీరాంజనేయస్వామి ఆదేశించారు.

సభా ప్రాంగణంలో వివిధ ప్రభుత్వ శాఖల స్టాళ్లను సందర్శించి సీఎం.

ఆంధ్ర ప్రగతి బనగానపల్లె జూలై 09: నంద్యాల జిల్లా బనగానపల్లెలో మీ భూమి మీ హక్కు కార్యక్రమంలో భాగంగా రైతులకు రాజ ముద్రతో కూడిన పట్టా దారు పుస్తకాలను పంపిణీ చేసిన సీఎం ప్రతి నెలా 9 తేదీన రీ సర్వే ప్రక్రియ పూర్తైన గ్రామాల్లో రాజ ముద్రతో కూడిన పట్టాదారు పాస్ పుస్తకాల పంపిణీ కార్యక్రమంలో స్వయంగా పాల్గొంటున్న సీ ఎం రాష్ట్రవ్యాప్తంగా ఇప్పటి వరకూ 6867 గ్రామాల్లో రీసర్వే ప్రక్రియ పూర్తి చేసి 29 లక్షల పట్టా దారు పాస్ పుస్తకాలను పంపిణీ చేసిన కుటుంబ ప్రజా ప్రభుత్వం వచ్చే ఏడాది మార్చి నాటికి మిగిలిన 9,929 గ్రామాల్లోనూ సర్వే పూర్తి చేసి 64.43 లక్షల పాస్ పుస్తకాలు జారీ చేయాలని లక్ష్యం నిర్దేశించుకున్న ప్రభుత్వం బనగానపల్లెలో పట్టాదారు పాస్ పుస్తకాల పంపిణీ కార్యక్రమంలో పాల్గొన్న మంత్రులు మధ్యపుల కేశవ్, అనగాని సత్యప్రసాద్, బీసీ జనార్ధన్ రెడ్డి, ఎన్ఎండి ఫరూఖ్, ఎంపీ బైరెడ్డిశబరి, జిల్లా ఎమ్మెల్యేలు జిల్లా కలెక్టర్ కార్యక్రమాల గురించి వివరించారు.సభా ప్రాంగణంలో వివిధ ప్రభుత్వ శాఖల ఆధ్వర్యంలో ఏర్పాటు చేసిన స్టాళ్లను సందర్శించి, వాటి ద్వారా ప్రజలకు అందిస్తున్న సేవలు, సంక్షేమ పథకాల వివరాలను పరిశీలించారు ప్రజాప్రతినిధులు, ప్రభుత్వ అధికారులు పాల్గొన్నారు.

- ..2,074 ఎకరాలకు విముక్తి.. 897 మంది రైతాంగానికి ఊరట.
- ..బనగానపల్లెలోని 101 ఎకరాలకూ మోక్షం.
- ..తహసీల్దార్ కార్యాలయంలోనే ప్రక్రియ పూర్తి చేయించిన సీఎం చంద్రబాబు.
- ..22వ జాబితా తొలగింపు ఉత్తర్వులను రైతులకు అందించిన ముఖ్యమంత్రి.

ఆంధ్ర ప్రగతి బనగానపల్లె జూలై 09: నంద్యాల పర్వతనకు వెళ్లిన ముఖ్యమంత్రి నారా చంద్రబాబు నాయుడు వందలాది రైతులకు ఊరట కలిగించారు. వేలాది ఎకరాలను 22-ఏ నుంచి విముక్తి కలిగించారు. అలాగే మరో 100 ఎకరాలను చుక్కల భూమి జాబితా నుంచి తప్పించారు. మూడు నెలల క్రితం తన దృష్టికి వచ్చిన సమస్యను పరిష్కరించాలని గతంలోనే అధికారులను ఆదేశించిన సీఎం చంద్రబాబు రాష్ట్ర స్థాయిలో చేపట్టాల్సిన చర్యలను చేపట్టారు. నంద్యాల పర్వతనలో భాగంగా జిల్లా స్థాయిలో చేపట్టాల్సిన ప్రక్రియను దగ్గరుండి చేయించి... చిక్కుల్లో ఉన్న భూములకు విముక్తి కల్పించి రైతుల జీవితాల్లో వెలుగులు నింపారు. సీఎం చంద్రబాబు గురువారం నంద్యాల జిల్లా బనగానపల్లెలో మీ భూమి మీ హక్కు కార్యక్రమంలో పాల్గొని రైతులకు పట్టాదారు పాసుపుస్తకాలను అందించారు. ఈ పర్వతన సందర్భంగా మూడు నెలల క్రితం డోన్ పర్వతనలో తనను కలిసిన బేతంచర్ల మండలం గుటుపల్లి గ్రామ రైతులను బనగానపల్లె తహసీల్దార్ కార్యాలయానికి పిలిపించుకున్నారు. ఈ ఏడాది మార్చి

9వ తేదీన డోన్ పర్వతన సందర్భంగా గుటుపల్లి రైతులు సీఎం చంద్రబాబును కలిసి తమకు చెందిన భూములను 22-ఏ జాబితాలో కలిపారని వాటికి విముక్తి కల్పించాలని కోరారు. మూడు నెలల క్రితం తాను స్వీకరించిన ఆర్డిని పరిశీలించి పరిష్కరించమని ఆదేశించానని ఈ మేరకు రాష్ట్ర స్థాయిలో చేపట్టాల్సిన చర్యలను చేపట్టామని తహసీల్దార్ కార్యాలయానికి వచ్చిన బేతంచర్ల రైతులతో ముఖ్యమంత్రి చెప్పారు. సదురు భూములను 22-ఏ జాబితా నుంచి తొలగించే ప్రక్రియ ఎంత వరకు వచ్చిందని ముఖ్యమంత్రి జిల్లా రిజిస్ట్రార్‌ను అడిగి తెలుసుకున్నారు. జిల్లా కలెక్టర్ నుంచి తనకు అధికారిక తొలగింపు ఉత్తర్వులు ఇంకా అందకపోవడంతో ఆన్‌లైన్ తొలగింపు ప్రక్రియ ప్రారంభం కాలేదని జిల్లా రిజిస్ట్రార్ వివరించారు. దీంతో ముఖ్యమంత్రి సమక్షంలో జిల్లా కలెక్టర్ తొలగింపు ఉత్తర్వులను జిల్లా రిజిస్ట్రార్‌కు అందజేశారు. వాటిని స్వీకరించిన జిల్లా రిజిస్ట్రార్ త్వరలోనే ప్రక్రియను పూర్తి చేస్తామని ముఖ్యమంత్రికి చెప్పారు. త్వరలో కాదు ఇప్పుడే పూర్తి చేయాలని సీఎం



ఆదేశించారు. ముఖ్యమంత్రి నుంచి ఆదేశాలు రావడంతో అక్కడికక్కడే జిల్లా రిజిస్ట్రార్ నంబందిత భూములను 22ఏ నుంచి తొలగించారు. దీంతోపాటు.. మరో ఆర్డిని క్రియర్ చేశారు. బనగానపల్లెకు చెందిన 101 ఎకరాలను కూడా చుక్కల భూమి జాబితా నుంచి జిల్లా రిజిస్ట్రార్ తప్పించారు. ఈ భూములకు విముక్తి కలగడంతో బేతంచర్ల మండలం గుటుపల్లి గ్రామానికి చెందిన 897 మంది రైతులకు ఊరట లభించింది. ఈ రైతులకు చెందిన 2,074 ఎకరాలు 22-ఏ నుంచి

విముక్తి పొందాయి. అలాగే బనగానపల్లెకు చెందిన 23 మంది రైతుల 101 ఎకరాల చుక్కల భూములను నిషేధిత జాబితా నుంచి బయటపడ్డాయి. ఈ మేరకు సదురు భూములను 22-ఏ నుంచి విముక్తి కల్పించామన్న ఉత్తర్వులను ముఖ్యమంత్రి చంద్రబాబు రైతులకు అందించారు. తమ పూర్వీకుల నుంచి సంక్రమించిన వ్యవసాయ భూముల్ని వైసీపీ ప్రభుత్వం అన్యాయంగా 22ఏ జాబితాలో చేర్చడంతో వ్యవసాయ రుణాలు పొందలేక, రిజిస్ట్రేషన్లు చేయించుకోలేక, ఇతర భూ లావాదేవీలు నిలిచిపోవడంతో ఇబ్బందులు ఎదుర్కొన్నామని రైతులు ఈ సందర్భంగా ముఖ్యమంత్రికి వివరించారు. తమ సమస్య ఇంత త్వరగా పరిష్కారం అవుతుందని తాము ఊహించలేదని... అది స్వయంగా ముఖ్యమంత్రి ఈ తరహాలో చొరవ చూపుతారని తాము ఊహించ లేదని రైతులు చెప్పారు. తమ ప్రభుత్వం భూ సమస్యల పరిష్కారంపై ప్రత్యేక దృష్టి సారిస్తోందని ఈ సందర్భంగా రైతులకు సీఎం చంద్రబాబు వివరించారు.

దశాబ్దాల తరబడి పెండింగులో ఉన్న భూ సమస్యలకు పరిష్కారం బేతంచర్ల భూముల తరహాలోనే రాష్ట్రంలో మరిన్ని భూ వివాదాలకు కూటమి ప్రభుత్వం చెక్ పెడుతోంది. ఇప్పటికే తిరుపతి జిల్లా శెట్టిపల్లి, గుంటూరు జిల్లా వట్టి చెరుకూరు, చిత్తూరు జిల్లా కంగుంది గ్రామాల్లో దశాబ్దాలుగా పెండింగ్లో ఉన్న భూ సమస్యలకు పరిష్కారం చూపింది. ఇప్పుడు బేతంచర్ల మండలం గుటుపల్లి రైతులకు కూడా అదే తరహాలో ప్రభుత్వం న్యాయం చేసింది. రీ సర్వే పేరుతో భూములను గత ప్రభుత్వం 22-ఏలో చేర్చి రైతులకు తెచ్చిపెట్టిన ఇబ్బందులను ప్రజాప్రభుత్వం తొలగిస్తోంది. ముఖ్యమంత్రి చంద్రబాబు తీసుకుంటున్న నిర్ణయాలతో 22ఏ నుంచి లక్షలాది ఎకరాలకు విముక్తి కలిగి... వేలాదిమంది రైతుల కళ్లలో సంతోషాన్ని నింపుతోంది. 2019-24 మధ్యనున్న ప్రభుత్వం చేసిన నిర్వాకంతో భూమి తమ పేరుమీదే ఉన్నా దానిని అమ్ముకోలేక, అవసరమైన సమయంలో రుణాలు పొందలేక రైతులు ఇబ్బందులు పడుతూ వచ్చారు. ఇలా ఉన్న సమస్యల్లో అత్యధిక శాతం గత ప్రభుత్వం చేసిన తప్పిదాల కారణంగా ఉత్పన్నమైనవే. అధికారంలోకి వచ్చిన తర్వాత నుంచి రెవెన్యూ ప్రక్షాళన మీద దృష్టి సారించిన కుటుంబ ప్రభుత్వం.. దానికి అనుగుణంగా చర్యలు తీసుకుంటోంది. గత ప్రభుత్వ తప్పిదాలను సరి చేస్తూ పట్టాదార్ పాస్ పుస్తకాలను కాళ్ళపై ముద్రించి ఇబ్బందంతోపాటు సుదీర్ఘ కాలం పెండింగులో ఉన్న భూ సమస్యలను పరిష్కరిస్తోంది. అన్ని రకాల పరిశీలనలు జరిపించి నిషేధిత 22-ఏ జాబితాలో చిక్కుకున్న భూముల్ని విముక్తి చేస్తూ ప్రభుత్వం రైతులకు ప్రయోజనం కల్పిస్తోంది

సీఎం చంద్రబాబును కలిసిన బీజేపీ జిల్లా అధ్యక్షుడు అభిరుచి మధు.

-రైతుల సమస్యలపై సీఎం కు వినతి వత్తం అందజేసిన అభిరుచి మధు.
ఆంధ్ర ప్రగతి నంద్యాల జూలై 09: నంద్యాల జిల్లా బనగానపల్లె పర్వతనకు విచ్చేసిన ముఖ్యమంత్రి నారా చంద్రబాబు నాయుడిని గురువారం బీజేపీ జిల్లా అధ్యక్షుడు అభిరుచి మధు మర్యాదపూర్వకంగా కలుసుకున్నారు. ఈ సందర్భంగా జిల్లాలోని రైతాంగం ఎదుర్కొంటున్న పలు కీలక సమస్యలను ఆయన ముఖ్యమంత్రి దృష్టికి తీసుకెళ్లారు. ప్రస్తుత సాగు సీజన్లో జిల్లాలో యూరియా కొరత తీవ్రంగా వేధిస్తోందని, నకాలంలో ఎరువులు అందక అన్నదాతలు ఆందోళన చెందుతున్నారని అభిరుచి మధు సీఎంకు వివరించారు. దీనికి తోడు గ్రామీణ ప్రాంతాల్లో వ్యవసాయ కూలీల కొరత పెద్ద సమస్యగా మారిందని, కూలీల ఖర్చులు పెరగడంతో పెట్టుబడి వ్యయం భారంగా మారతోందని పేర్కొన్నారు. మరోవైపు, రైతులు ఎంతో కష్టపడి పండించిన పంటలకు మార్కెట్లో సరైన గిట్టుబాటు ధర లభించడం లేదని ఆవేదన వ్యక్తం చేశారు. మద్దతు ధర లేకపోవడంతో రైతులు అప్పులపాలవుతున్నారని, దశాబ్దం దోపిడీని అరికట్టి రైతులకు లాభసాదీ ధరలు కల్పించేలా ప్రభుత్వం తగిన చర్యలు తీసుకోవాలని రైతుల సంక్షేమమే ద్వేయంగా ప్రభుత్వం ఆలోచించాలని, కూలీల కొరతను అధిగమించేందుకు రాయితీపై ఆధునిక వ్యవసాయ యంత్రాలను రైతులకు అందుబాటులోకి తీసుకురావాలని కోరారు. జిల్లా రైతాంగాన్ని ఆదుకోవాలని కోరుతూ ముఖ్యమంత్రి చంద్రబాబు నాయుడికి అభిరుచి మధు వినతివత్తం సమర్పించారు. దీనిపై ముఖ్యమంత్రి సానుకూలంగా స్పందించినట్లు బీజేపీ శ్రేణులు తెలిపాయి.

సీఎం పర్వతన బందోబస్తును విజయవంతం చేసిన పోలీసు అధికారులు, సిబ్బందికి జిల్లా అభినందనలు.
..నంద్యాల జిల్లా ఎస్పీ సునీల్ షోరాన్.
ఆంధ్ర ప్రగతి నంద్యాల జిల్లా జూలై 9: ఆంధ్రప్రదేశ్ రాష్ట్ర ముఖ్యమంత్రి శ్రీ చంద్రబాబు నాయుడు “మీ భూమి - మీ హక్కు” కార్యక్రమం నిమిత్తం నంద్యాల జిల్లా బనగానపల్లె పర్వతనకు విచ్చేసిన సందర్భంగా చేపట్టిన పోలీసు బందోబస్తు ఏర్పాట్లు విజయవంతంగా పూర్తయ్యాయి.ముఖ్యమంత్రి పర్వతనలో ఎలాంటి అవాంఛనీయ సంఘటనలు చోటుచేసుకోకుండా అత్యంత అప్రమత్తంగా విధులు నిర్వహించిన ప్రతి ఒక్క పోలీసు అధికారి, సిబ్బందిని నంద్యాల జిల్లా ఎస్పీ సునీల్ షోరాన్ అభినందించారు.ఈ సందర్భంగా జిల్లా ఎస్పీ మాట్లాడుతూ, ముఖ్యమంత్రి పర్వతనను విజయవంతంగా నిర్వహించడంలో జిల్లా పోలీసు శాఖతో పాటు వివిధ ప్రభుత్వ శాఖలు పరస్పర సమన్వయంతో పనిచేయడం వల్ల బందోబస్తు ఏర్పాట్లు సజావుగా జరిగాయని తెలిపారు. పర్వతన మొత్తం ప్రశాంతంగా, ఎలాంటి అవాంఛనీయ సంఘటనలు లేకుండా ముగియడంలో పోలీసు అధికారులు, సిబ్బంది చూపిన క్రమశిక్షణ, అంకితభావం, సమిష్టి కృషి ప్రశంసనీయమని పేర్కొన్నారు.బందోబస్తు విధుల్లో పాల్గొన్న ప్రతి ఒక్క పోలీసు అధికారి, సిబ్బందికి జిల్లా ఎస్పీ సునీల్ షోరాన్, హృదయపూర్వక దస్యవాదాలు తెలియజేస్తూ, భవిష్యత్తులో కూడా ఇదే సేవాభావం, అప్రమత్తతతో విధులు నిర్వహించాలని ఆశంక్షించారు.



- ..2027 మార్చికి 72 లక్షల పట్టాదారు పాస్ పుస్తకాలు.
- ..వైసీపీ తెచ్చిన ల్యాండ్ ట్రైలింగ్ యాక్ట్ నల్లచట్టమే.
- ..పాస్ పుస్తకాలు, సర్వేరాళ్లపై పోటోల పిచ్చని రాజముద్రతో తుడిచేశాం.
- ..పురాణాల్ని దూషించి, పాకిస్తాన్‌ను సమర్థించిన రావణ్‌కు వైసీపీ ఆర్థిక సాయం.
- ..ఓట్ల కోసం తండ్రి సమాధికి పూజలు చేస్తూ, బతికి ఉన్న తల్లికి ఆస్తి ఇవ్వక క్షోభ పడుతున్నారు.
- ..బనగానపల్లె మీ భూమి మీహక్కు బహిరంగ సభలో ముఖ్యమంత్రి చంద్రబాబు.

ఆంధ్ర ప్రగతి బనగానపల్లె జూలై 09: ప్రజల ఆస్తిపై ప్రజలకే అధికారం ఉండేలా రాజముద్రతో కూడిన పట్టాదారు పాస్ పుస్తకాలను జారీ చేస్తున్నామని ముఖ్యమంత్రి చంద్రబాబు నాయుడు వ్యాఖ్యానించారు. దీర్ఘకాలికంగా పెండింగ్లో ఉన్న భూ సమస్యలకు పరిష్కారం కల్పించేందుకు ప్రభుత్వం కృషి చేస్తోందని సీఎం స్పష్టం చేశారు. నంద్యాల జిల్లా బనగానపల్లెలో మీ భూమి- మీ హక్కు కార్యక్రమంలో భాగంగా రైతులకు పట్టాదారు పాస్ పుస్తకాలను ముఖ్యమంత్రి పంపిణీ చేశారు. అనంతరం బహిరంగ సభలో మాట్లాడుతూ.. “గడవిన రెండేళ్లుగా సంక్షేమం, అభివృద్ధి, సుపరిపాలన ప్రజలకు అందుతోంది. గత పాలకుల పాపాలు ప్రజలకు శాపాలుగా మారాయి. లక్షల కుటుంబాలు వారి అరాచకానికి బలి అయ్యాయి. నచ్చని వారిని భయపెట్టేందుకు వారి భూముల్ని గత పాలకులు 22ఏ కింద చేర్చారు. వివాదాలు సృష్టించి భూములు లాక్కునేందుకు ప్రయత్నాలు చేశారు. ల్యాండ్ ట్రైలింగ్ యాక్టు పేరిట ఓ నల్ల చట్టాన్ని తెచ్చారు. ప్రజల ఆస్తిల్ని కాజేసేలా భయభందోళనలు సృష్టించారు. ఈ ల్యాండ్ ట్రైలింగ్ యాక్టు తేటటమే సమస్యను మరింత జ్వలించేసింది. అధికారంలోకి వచ్చిన వెంటనే ఈ నల్ల చట్టాన్ని రద్దు చేశాం. భూ వివాదాల పరిష్కారానికి ధృఢ సంకల్పంతో ముందుకు వెళ్తున్నాం. గత పాలకులు ప్రజల భూమి వ్రతాలపైన, సర్వే రాళ్లపైనా పోటోలు ముద్రించుకున్నారు. ఆ పోటోల పిచ్చని తుడిచేసేందుకు రాజ ముద్రతో పట్టాదారు పాసు పుస్తకాలు జారీ చేస్తున్నాం. కట్టుదిట్టమైన భద్రతా ఫీచర్లను పెట్టి తప్పులు లేకుండా రైతుల, భూ యజమానులకు పాస్ పుస్తకాలు



ప్రణాళికతో పనిచేస్తోందని తెలిపారు. నంద్యాల జిల్లాలో డోన్ నియోజకవర్గం తర్వాత అత్యధిక స్థూల జిల్లా ఉత్పత్తి (జీడీపీ) కలిగిన ప్రాంతంగా బనగానపల్లి నియోజకవర్గం నిలుస్తోందని కలెక్టర్ తెలిపారు. శ్రీశైలం రైల్వే బ్రాంచ్ కెనాల్ (ఎన్ఆర్బీసీ) ద్వారా సుమారు 1.14 లక్షల ఎకరాలకు సాగునీరు అందుతున్నందున అధిక

ఎస్పీ సాధనలో ప్రాణాలైనా వదులుతాం కానీ, భయపడే వ్రచ్చేనే రాదు..

-బోయ పులికొండన్న



ఆంధ్ర ప్రగతి సంద్యాల జిల్లా జూలై 09:వాల్మీకులను ఎస్పీ లుగా పునరుద్ధరించేందుకు కేంద్రాన్ని ఒప్పిస్తామని చెప్పి అధికారం లోకి వచ్చి రెండు సంవత్సరాలు దాటినా ముఖ్యమంత్రి ని కుల నేతలు కలిసి విజ్ఞప్తి చేసినా, ఎమ్మెల్యే లు, ఎంపీ, ఎమ్మెల్సీ లు కలిసి విన్నవించినా, పార్లమెంట్ లో ఎంపీలు, అసెంబ్లీలో ఎమ్మెల్యే లు వాల్మీకుల ఎస్పీ పునరుద్ధరణ అంశం ప్రస్తావించిన ముఖ్యమంత్రి నుండి సమాధానం రాకపోవటంతో ఈ రోజు బనగానపల్లిలో శాంతియుత నిరసన తెలిపితే ముఖ్యమంత్రి కనీసం కనికరిస్తారనే ఆశతో ప్రయత్నాలు చేస్తే ప్రభుత్వం సంగతిడర్దను అధికారుల చేత కట్టడి చెయ్యటం, గృహ నిర్బంధం చెయ్యటం, వాల్మీకులను రెచ్చగొట్టటమే తప్ప, ప్రభుత్వానికి ఓనగూరే ప్రయోజనం సూన్యమని ఎంపీఆర్పియన్ నేత బోయపులికొండన్న ఆగ్రహం వ్యక్తం చేశారు. గురువారం సాయంత్రం నంద్యాలలో తనను పరామర్శించేందుకు వచ్చిన నేతలతో మాట్లాడుతూ తనను నిస్వరాత్రి స్టేషన్ కు పిలిసి నోటీసు ఇచ్చారని, తరువాత రాత్రంతా కాపు కాచారని, మళ్ళీ ఈ రోజు ఉదయం 5గంటలకు నా ఇంటికి వచ్చి గృహనిర్బంధం చేసి సాయంత్రం 5.30వరకు ఉంచారని, తాను ఏ రాజకీయ పార్టీ సభ్యున్ని నాయకున్ని కాదని, తాను వాల్మీకి కులానికి సేవకున్ని మాత్రమేనని, ఈ రోజు ప్రభుత్వం వ్యవహరించిన తీరు బాగుగా లేదని, ఇచ్చిన మాట నిలుపుకోకుండా ఈ విధంగా వేదిస్తే భవిష్యత్తులో రాష్ట్రంలో ఎక్కడ తిరిగిన తమ నిరసన సెగ రుచి చూడాలి వస్తుందని ఇప్పటికైనా ముఖ్యమంత్రి 2017లో అసెంబ్లీలో చేసిన తీర్మానం సవరించి కేంద్రానికి పంపి, కేంద్రపెద్దలతో మాట్లాడి పార్లమెంట్ లో ఆమోదం పొందేలా కృషి చేస్తే వాల్మీకులు సహకరిస్తారు కానీ ఇలా చేస్తే ప్రభుత్వానికే నష్టం తప్ప వాల్మీకులకు కాదని గ్రహించాలని హితవు పలికారు నిర్బంధాన్ని చే దించుకొని బనగానపల్లి కూడలిలో ముఖ్యమంత్రి కి నిరసన తెలిపిన నాయకులు సుబ్బయ్య, స్వామినాయుడు, రాజు,, పుల్లయ్య, రంగయ్య, ఈశ్వర్, రంగడు తదితరులకు అభినందనలు తెలిపారు, కొండన్నను కలిసిన వారిలో ఓబలేసు, జయరాం, రమేష్, నిఖిల్, సగేష్, రవి, రామాంజి, అంజి, పుల్లయ్య తదితరులు.

ప్రజా దర్బార్ లో లబ్ధిలు స్వీకరించిన మంత్రి ఎన్ఎండి ఫరూక్..

అధికారులకు తక్షణ ఆదేశాలు.



ఆంధ్ర ప్రగతి సంద్యాల, జూలై 09: నంద్యాల మంత్రి క్యాబు కార్యాలయంలో రాష్ట్ర మంత్రివర్గులు ఎన్ఎండి ఫరూక్ నిర్వహించిన ‘ప్రజా దర్బార్ కు విశేష స్పందన లభించింది. నియోజకవర్గంలోని వివిధ ప్రాంతాల నుండి వచ్చిన ప్రజల నుండి మంత్రి ఫరూక్ నేరుగా వినతులను స్వీకరించారు. ఈ సందర్భంగా మంత్రి ఎన్ఎండి ఫరూక్ మాట్లాడుతూ ప్రజల సమస్యల పరిష్కారం కోసం ప్రభుత్వం చిత్తశుద్ధితో పనిచేస్తుందని తెలిపారు. ప్రజా దర్బార్ కు వచ్చిన ప్రజల వినతులను అత్యంత ప్రాధాన్యతతో పరిశీలించి, వాటిని నిర్ణీత కాలంలో పరిష్కరించాలని సంబంధిత శాఖల అధికారులను ఆదేశించారు. ఎటువంటి జాప్యం లేకుండా ప్రభుత్వ ఫలాలు అర్జులైన ప్రతి ఒక్కరికీ అందేలా చూడాలని అధికారులకు సూచించారు. ప్రజా సమస్యల పట్ల అధికారులు బాధ్యతాయుతంగా వ్యవహరించాలని, ప్రజల నుంచి వచ్చే అర్జీలను పరిష్కరించడంలో నిర్లక్ష్యం వహిస్తే సహించేది లేదని మంత్రి ఫరూక్ హెచ్చరించారు.

సర్ కార్యక్రమంపై అవగాహన..

మారుమూల గ్రామాల్లో ఫారాల పూరణ.



ఆంధ్ర ప్రగతి ఆత్మకూరు జూలై 09: నంద్యాల జిల్లా శ్రీశైలం అసెంబ్లీలో సర్ కార్యక్రమంలో భాగంగా అసెంబ్లీ ఇన్ చార్జ్ పర్యటించారు. ఆత్మకూరు మండల అధ్యక్షుడు శేషాద్రి గౌడ్ అధ్యక్షతన పార్టీ కార్యాలయంలో బి ఎల్ ఎ -2లు, మండల నాయకులతో సమావేశం నిర్వహించారు.అనంతరం 38, 39, 41, 42 పోలింగ్ బూత్ల పరిధిలోని గ్రామాల్లో జి. లక్ష్మీనారాయణ, మల్లికార్జున, గోపర్వన్ రెడ్డి తదితర నాయకులతో కలిసి పర్యటించి, ఇంట్లో ఉంచుకున్న దరఖాస్తు ఫారాలను ప్రజలతో పూరింపజేసి సంబంధిత బి ఎల్ ఓలకు అందజేశారు. సర్ కార్యక్రమం ప్రాముఖ్యతను ప్రజలకు వివరించి డిజిటలైజేషన్ ప్రక్రియను పూర్తి చేశారు.

ఇది నా ఆత్మగౌరవం మీద దాడి...

ప్రాణం ఉన్నంతవరకు ప్రకాశ్ రెడ్డిని వెంటాడుతూనే ఉంటా: ఎంఎస్ రాజు

మదకశిర టీడీపీ ఎమ్మెల్యే ఎంఎస్ రాజు, వైసీపీ నేత తోపుదుర్తి ప్రకాశ్ రెడ్డిపై తీవ్రస్థాయిలో విరుచుకుపడ్డారు. తనపై నిరాధార ఆరోపణలు చేసి తన ఆత్మగౌరవాన్ని దెబ్బతీశారని, ఇది తనకు, ప్రకాశ్ రెడ్డికి మధ్య జీవితకాలం జరిగే యుద్ధమని ప్రకటించారు. తన కంఠంలో ప్రాణం ఉన్నంతవరకు ప్రకాశ్ రెడ్డిని రాజకీయంగా వెంటాడతానని, వదిలిపెట్టే ప్రసక్తి లేదని శపథం చేశారు. ఈ మేరకు మదకశిర టీడీపీ ఎమ్మెల్యే ఎంఎస్ రాజు చేసిన వ్యాఖ్యలు రాజకీయ వర్గాల్లో తీవ్ర ప్రకంపనలు సృష్టిస్తున్నాయి. ఈ సందర్భంగా ఎంఎస్ రాజు మాట్లాడుతూ, “లేని ఆరోపణలు చేసి సమాజంలో నా గౌరవానికి భంగం కలిగించిన నిన్ను నా ఆత్మగౌరవాన్ని దెబ్బకొట్టిన నిన్ను వదిలిపెట్టను. నీ ఆక్రమ ఆస్రుల దగ్గర నేనుంటా. నీ రాజకీయ పోరాటాన్ని చూస్తే ఇది నా ఆత్మగౌరవం మీద జరిగిన దాడి. దున్నుపోతు తల నరికే దొమ్మ పొగురున్న కులంలో పుట్టాను ప్రకాశ్.. భయం అనేది నాకు తెలిదు” అని తీవ్ర స్వరంతో హెచ్చరించారు.

పోరాట యోధురాలు విజయరాణి టీచర్ కు పదవి విరమణ సన్మానం.

ఆంధ్ర ప్రగతి సంద్యాల జూలై 09: నంద్యాల ఎస్పీజీ ఎయిడెడ్ ప్రైవేరీ స్కూల్ లో 31 సంవత్సరాలు ఉపాధ్యాయురాలుగా సేవలందించి ఎంతోమంది విద్యార్థులకు నాణ్యమైన బోధన అందిస్తూ ఉన్నత తరగతులలో ఉన్నత విద్యావంతులుగా ఎదుగుటకు పునాదివేసిన అలుపెరుగని, అవిశ్రాంత, పోరాట యోధురాలు విజయరాణి టీచర్ కు పదవీ వివరణ సన్మానం చేసినట్లు బహుజన టీచర్స్ ఫెడరేషన్ వ్యవస్థాపక జిల్లా అధ్యక్షులు కె. సతీష్ కుమార్ తెలిపారు. కె. సతీష్ కుమార్ మాట్లాడుతూ విజయ రాణి తన 31 సంవత్సరాలు ప్రాథమిక పాఠశాల ఉపాధ్యాయురాలిగా కొనసాగుతూ పదవీ విరమణ గావించడం చాలా బాధాకరం అన్నారు. ఇందుకు ప్రధాన కారణం ఎస్పీజీ 2018 సంవత్సరంలో అర్హత లేనివారికి పదోన్నతలు ఇవ్వడం, పదోన్నతి పోస్టింగులు ఇవ్వడం వల్ల అనేక సమస్యలు ఉత్పన్నం కావడం జరిగింది. అందులో భాగంగా స్కూల్ అసిస్టెంట్ బయాలజీలో పదోన్నతి కల్పించిన విద్యాశాఖ అధికారులు, మేనేజింగ్ వారు



కలిసి పోస్టింగ్ ఇచ్చే క్రమంలో తమకు అనుకూలమైన కొంతమందికి లబ్ధి చేకూర్చేందుకు చేసిన తప్పుడు పనులవల్ల ఎస్పీ హైకోర్టులో కేసులు వేయడం జరిగింది. గత ఏనిమిదేళ్ళుగా హైకోర్టులో కేసు కొనసాగుతున్నది. నేటికీ తుది తీర్పు రాకపోవడం వల్ల ఎస్పీజీ హోదాలోనే పదవీ విరమణ పొందారని తీవ్ర ఆవేదన వ్యక్తం చేశారు. టీచర్ విజయ రాణి పదోన్నతి తర్వాత ఇచ్చే పోస్టింగ్ విషయంలో తనకు జరుగుచున్న అన్యాయాన్ని గుర్తించి, వాస్తవ రికార్డులు పరిశీలించి న్యాయం చేయాలని న్యాయం కోసం పోరాడితే, వికంగా విద్యాశాఖకు సరెండర్ చేస్తూ అందుకోవడం తన మొదటి విజయంతో

విజయకేతనం ఎగురవేశారని కొనియాడారు. కానీ తన చిరకాల వాంఛ స్కూల్ అసిస్టెంట్ బయాలజీ పదోన్నతి స్థానం అన్ని రకాల అర్హతలు ఉన్నప్పటికీ నంద్యాలలో పోస్టింగ్ ఇవ్వకుండా అన్యాయం చేశారనే న్యాయపోరాటంలో భాగంగా ప్రస్తుతం హైకోర్టులో కేసు నడుస్తున్నది కానీ ఇంకా తుది తీర్పు రాకపోవడం చాలా బాధాకరం అన్నారు. ఏది ఏమైనా వారు సర్వీస్ లో ఉండగా పదోన్నతి లభించకపోవడం విద్యాశాఖ అధికారులు చేసిన కుట్రగా మేము భావిస్తున్నాం. న్యాయస్థానంలో వారికి న్యాయం జరుగుతుందని ఆ హోదాకు సంబంధించి 2018 సంవత్సరం నుండి రిటైర్ అయ్యేంతవరకు ఫైనాన్స్ డెనిఫిట్స్ అన్నియు అందుతాయని భావిస్తున్నట్లు తెలిపారు. ఇందులో భాగంగా బహుజన టీచర్స్ ఫెడరేషన్ యొక్క పోరాటం కొనసాగిస్తామని, వారికి అండగా నిలుస్తామని హామీ ఇచ్చారు. ఈ కార్యక్రమంలో బహుజన్ టీచర్స్ ఫెడరేషన్ కీలక సభ్యులు జయబాల్, మహమ్మద్ రఫీ, చెన్నయ్య, ఓబయ్య, మంజులవాణి, దస్తగిరెడ్డి, పొల్లూ సిసిల్లా, తదితరులు పాల్గొన్నారు.

విజయవాడ “ఎంబార్కేషన్” కు మొదటి ప్రాధాన్యత ఇవ్వండి.

..రాష్ట్ర హజ్ యాత్రికులకు మైనారిటీ మంత్రి ఎన్ఎండి ఫరూక్ పిలుపు.
..హజ్-2027 దరఖాస్తుకు ఈ నెల 20 తేదీ వరకు గడువు.
..గడువు వరకు వేచి చూడకుండా దరఖాస్తు చేసుకోవాలి -మంత్రి ఫరూక్.
..హజ్ సానెటీల ఆధ్వర్యంలో విస్తృత ప్రచారం.



కోసం వేచి ఉండకుండా, వీలైనంత త్వరగా తమ దరఖాస్తులను పూర్తి చేయాలని సూచించారు. రాష్ట్ర ప్రభుత్వం విజయవాడ ఎంబార్కేషన్ కేంద్రం ను ప్రోత్సహించే ఉద్దేశంతో, విజయవాడ ఎంబార్కేషన్ పాయింట్ ద్వారా హజ్ యాత్రకు బయలుదేరే ప్రతి యాత్రికునికి రూ. లక్ష ఆర్థిక సహాయం అందజేస్తోందని తెలిపారు. ముఖ్యమంత్రి నారా చంద్రబాబు నాయుడు మున్సి ఎమెనారిటీల సంక్షేమంపై ఉన్న ప్రత్యేక శ్రద్ధతో ఈ సభకాన్ని అమలు చేస్తున్నట్లు మంత్రి పేర్కొన్నారు.కాగా హజ్-2026 యాత్ర సందర్భంగా ప్రభుత్వం జారీ చేసిన జి.ఓ. ఎం. ఎస్. నెం. 101 ప్రకారం విజయవాడ ఎంబార్కేషన్ కేంద్రం, గన్నవరం విమానాశ్రయం ద్వారా ప్రయాణించిన 331 మంది హజ్ యాత్రికులకు ఈనెల 1వ తేదీన రూ.3.31 కోట్ల

ఆర్థిక సహాయం విడుదల చేసి, వారి బ్యాంకు ఖాతాల్లో కూటమి ప్రభుత్వం జమ చేసినందన్నారు.ఈ పథకం ద్వారా విజయవాడ కేంద్రాన్ని ఎన్నుకున్న 331 మంది హజ్ యాత్రికులు లబ్ధి పొందారన్నారు. హజ్-2027 యాత్రకు దరఖాస్తు చేసుకునే యాత్రికులు ఈనెల 20వ తేదీ లోపు తమ ఆన్ లైన్ దరఖాస్తులను హజ్ కమిటీ ఆఫ్ ఇండియా అధికారిక వెబ్సైట్ <https://hajcommittee.gov.in> ద్వారా పూర్తి చేసుకోవాలన్నారు. ఇతర రాష్ట్రాల ఎంబార్కేషన్ కేంద్రాలను ఎంచుకోవడం వల్ల వసతి, రవాణా, ఇతర సదుపాయాల విషయంలో అసవసర ఇబ్బందులు ఎదురయ్యే అవకాశం ఉన్న నేపథ్యంలో,రాష్ట్ర ప్రభుత్వం విజయవాడ ఎంబార్కేషన్ కేంద్రం లో పక్కా ముందస్తు ప్రణాళిక, సౌకర్యాలను కల్పిస్తున్న తరుణంలో మొదటి ప్రాధాన్యతగా విజయవాడ ఎంబార్కేషన్కు ఎంపిక చేసుకోవాలని మంత్రి ఫరూక్ సూచించారు.ఇతర రాష్ట్రాల ఎంబార్కేషన్ కేంద్రాలతో పోల్చి చార్జీల వ్యత్యాసం గురించి అందోళన చెందాల్సిన అవసరం లేదని మంత్రి స్పష్టం చేశారు.విజయవాడ ఎంబార్కేషన్ కేంద్రం నుండి హజ్ యాత్రకు బయలుదేరే ప్రతి యాత్రికుడికి రాష్ట్ర ప్రభుత్వం రూ.లక్ష ఆర్థిక సహాయం అందిస్తుందని, ఈ అవకాశాన్ని సద్వినియోగం చేసుకోవాలని మంత్రి విజ్ఞప్తి చేశారు.ఈ సమాచారాన్ని రాష్ట్రంలోని అన్ని జిల్లా ల హజ్ సానెటీలు, మత పెద్దలు విస్తృతంగా ప్రచారం చేసి అర్జులైన యాత్రికులు చివరి తేదీకి ముందే దరఖాస్తు చేసుకునేలా ప్రత్యేక అవగాహన కార్యక్రమాలు నిర్వహించాలని మైనారిటీ మంత్రి ఎన్ఎండి ఫరూక్ కోరారు.

విద్యార్థులతో వెట్టి చాకిరీ, బాల్య వివాహాల అంశాలపై ఆగ్రహం

గూడూరు ఎంఈఓ సునీలమ్మ, డిసిపిఓ శారదలను తక్షణమే సస్పెండ్ చేయాలని మహిళా ఐక్య వేదిక డిమాండ్

కర్నూలు జూలై 9 ఆంధ్ర ప్రగతి :

గూడూరు మండల విద్యాశాఖ అధికారి (ఎంఈఓ) సునీలమ్మను, కర్నూలు జిల్లా చైల్డ్ ప్రొటెక్షన్ అధికారి (డిసిపిఓ) శారదను తక్షణమే సస్పెండ్ చేయాలని ఎస్సీ, ఎస్టీ, బీసీ, మైనార్టీ మహిళా ఐక్య వేదిక రాష్ట్ర అధ్యక్షురాలు నంది విజయలక్ష్మి డిమాండ్ చేశారు. స్థానిక కలెక్టర్ కార్యాలయం ఎదుట మహిళా ఐక్య వేదిక ఆధ్వర్యంలో నిర్వహించిన నిరసన ధర్నాలో మహిళా ఐక్య వేదిక వ్యవస్థాపక అధ్యక్షురాలు పట్నం రాజేశ్వరి, రాయలసీమ విద్యార్థి సంఘాల నాయకులు రవికుమార్, రంగముని నాయుడు, బీసీ జనసభ నాయకులు శేషభట్టి, మైనార్టీ నాయకులు ఎక్వార్ల భాష, పద్మశాలి సంఘం నాయకులు మాకం నాగరాజు, బీజేపీ కార్యవర్గ సభ్యులు సతీష్ తదితరులు పాల్గొన్నారు.ఈ సందర్భంగా నంది విజయలక్ష్మి మాట్లాడుతూ, గూడూరు మండలం బూడిదపాడు జిల్లా పరిషత్ ఉన్నత పాఠశాలలో విద్యార్థులతో వెట్టి చాకిరీ చేయిస్తున్న ఉపాధ్యాయులపై చర్యలు తీసుకోవాల్సింది పోయి, వారి చర్యలను సమర్థిస్తూ తప్పుడు సమాచారం ఇచ్చిన ఎంఈఓ సునీలమ్మ వైఖరిపై తీవ్ర ఆగ్రహం వ్యక్తం చేశారు. ఈ ఘటనపై 27-04-2026న (పిజిఆర్ఎస్)ద్వారా ఫిర్యాదు చేసినప్పటికీ ఇప్పటివరకు ఎలాంటి చర్యలు తీసుకోలేదని



పేర్కొన్నారు.విద్యార్థులతో వెట్టి చాకిరీ చేయిస్తున్న ఉపాధ్యాయులను, వారిని సమర్థిస్తున్న ఎంఈఓ సునీలమ్మను కర్నూలు డిఈవో మరియు జిల్లా కలెక్టర్ సమర్థిస్తున్నారని అని ఆమె ప్రశ్నించారు.అలాగే బాల్య వివాహాలు, మైనర్ బాలికల వివాహాలను ప్రోత్సహిస్తున్నట్లు డిసిపిఓ శారద వ్యవహరిస్తున్నారని ఆరోపించారు. దీనివల్ల ఆడపిల్లలు విద్యకు దూరమవుతున్నారని, “ఆడపిల్లలను చదవనిద్దాం ఆడపిల్లలను ఎదగనిద్దాం” అనే ప్రభుత్వ లక్ష్యం అచరణలో అమలు కావడం లేదని ఆవేదన వ్యక్తం చేశారు.ఇటీవల ఓర్వకల్లు మండలం

గుడుంబాయి తండాలో జరిగిన మైనర్ బాలిక వివాహాన్ని సమర్థిస్తూ (డిసిపిఓ) శారద చేసిన వ్యాఖ్యలపై కూడా జిల్లా కలెక్టర్ ఎలాంటి చర్యలు తీసుకోకుండా మౌనం వహించడం వెనుక ఆంతర్యం ఏమిటని ప్రశ్నించారు. బూడిదపాడు జిల్లా పరిషత్ ఉన్నత పాఠశాల ఉపాధ్యాయులతో పాటు గూడూరు ఎంఈఓ సునీలమ్మ, డిసిపిఓ శారదలపై తక్షణమే సస్పెన్షన్ చర్యలు చేపట్టాలని ఆమె డిమాండ్ చేశారు. లేని పక్షంలో ఈ అంశాలను

రాష్ట్ర ముఖ్యమంత్రి నారా చంద్రబాబు నాయుడు మరియు విద్యాశాఖ మంత్రి నారా లోకేష్ దృష్టికి తీసుకెళ్తామని హెచ్చరించారు.ఈ కార్యక్రమంలో కర్నూలు జిల్లా అధ్యక్షురాలు వగ్గ ఈరమ్మ, నంద్యాల జిల్లా అధ్యక్షురాలు కటికే భాను, ఆదోని డివిజన్ అధ్యక్షురాలు ఎలీశమ్మ, ఉపాధ్యక్షులు చూస్సేన్ బి, ఆకుతోట పద్మావతి, పాలెం రాధ, పత్తికొండ నియోజకవర్గ కన్వీనర్ కృష్ణవేణి, కమ్మర లక్ష్మి, సింధూ, మరియు, తాటికొండ సుంకమ్మ, షేకున్ బి, రంగమ్మ, ఖాసీంబీ, అమీనా, ఖాజాబీ, వెంకటలక్ష్మి, కొత్తపల్లి సుజాత, లక్ష్మీదేవి తదితరులు పాల్గొన్నారు.